



బీజేపీ కొత్త జాతీయ అధ్యక్షుడిగా నితిన్ నబీన్

- 19న నామినేషన్.. 20న అధికారిక ప్రకటన
- ప్రధాని సరేంద్ర మోదీ ప్రతిపాదకుడిగా నామినేషన్ కార్యక్రమంలో హాజరయ్యే అవకాశం
- బీజేపీ అంతర్గత వ్యవస్థలో భాగంగా జరిగే ఈ ఎన్నిక ప్రక్రియ పార్టీ క్యాలెండర్లో హైప్రాఫైల్ ఈవెంట్‌గా మారనుంది.



మానవాళికి పెద్ద ముప్పు ఏఎంఆర్

- కేంద్ర హోంమంత్రి అమిత్ షా
- “ఏఎంఆర్ అనేది యాంటీబయోటిక్స్ కు వ్యతిరేకంగా అభివృద్ధి చెందిన నిరోధకత
- ఈ విజ్ఞానశాస్త్రాన్ని మరింత కచ్చితం, దృఢంగా చేసేందుకు పరిశోధనలు అవసరం
- గర్భిణుల్లో ఏఎంఆర్ తల్లి నుంచి బిడ్డకు వ్యాపిస్తుంది
- దీనిని అరికట్టేందుకు నిర్దిష్ట ప్రణాళిక అవసరం
- అంటువ్యాధులను నివారించడం, భవిష్యత్తు తరాలను ఏఎంఆర్ నుంచి రక్షించడం మన లక్ష్యం

భూసేకరణ వేగంగా పూర్తి చేయండి

- ఇంజనీర్లకు సీఎం రేవంత్ రెడ్డి ఆదేశం
- ఈ నెల 16న ప్రారంభోత్సవం చేయనున్న ఉమ్మడి ఆదిలాబాద్ జిల్లాలోని చనాఖా- కోర్ట్ ఎత్తిపోతల పంపులు, సదర్నాట్ బ్యారేజీ వివరాలపై ఆరా తీసినట్టు సమాచారం.
- మేడిగడ్డ, అన్నారం, సుందిళ్ల బ్యారేజీల పునరావాస డిజైన్లను త్వరగా పూర్తిచేసి, వాటిని కేంద్ర జల సంఘానికి పంపించి ఆమోదం తీసుకోవాలి

హైదరాబాద్

ప్రాజెక్టుల కింద బ్రాంచి, పిల్లకాలువల వ్యవస్థను పూర్తి చేసేందుకు అవసరమైన భూసేకరణను వేగంగా పూర్తి చేయాలని సీఎం రేవంత్ రెడ్డి ఇంజనీర్లకు సూచించారు. సీఎం మంగళవారం హైదరాబాద్‌లోని తన నివాసంలో.. నీటిపారుదలశాఖ మంత్రి ఉత్తమకుమార్ రెడ్డితోపాటు పలువురు అధికారులు, ఇంజనీర్లతో



సమీక్ష నిర్వహించారు. ఈ నెల 16న ప్రారంభోత్సవం చేయనున్న ఉమ్మడి ఆదిలాబాద్ జిల్లాలోని చనాఖా- కోర్ట్ ఎత్తిపోతల పంపులు, సదర్నాట్ బ్యారేజీ వివరాలపై ఆరా తీసినట్టు సమాచారం. వీటితోపాటు ఉమ్మడి కరీంనగర్ జిల్లా మంథని నియోజకవర్గంలోని చిన్నకాళేశ్వరం ఎత్తిపోతలపైనా సమీక్షించారు. మేడిగడ్డ, అన్నారం, - మిగతా2లో



‘విద్యేషం’పై ఉక్కుపాదం!

- కర్ణాటక బిల్లు తరహాలో త్వరలో చట్టం?
- సోషల్ మీడియా, మీడియాలో ద్వేషపూరిత ప్రసంగాలు, వార్తల కట్టిడిపై ప్రభుత్వం దృష్టి
- ఇప్పటికే సిట్ ఏర్పాటుతో ఆ దిశగా కీలక అడుగు
- సిట్ నివేదికను ఆధారంగా చేసుకుని కొత్త చట్టానికి రూపకల్పన!

హైదరాబాద్

విద్యేష పూరిత ప్రసంగాలు, వార్తల ప్రచారాన్ని కట్టిడి చేయడంపై ప్రభుత్వం ప్రత్యేకంగా ఫోకస్ పెడుతోంది. ప్రభుత్వంలో ఉండే కీలక వ్యక్తులు, అధికారుల లక్ష్యంగా ప్రధాన మీడియాలో, సోషల్ మీడియాలో ప్రసారమయ్యే నిరాధార ఆరోపణలు, విమర్శలకు చెక్ పెట్టేందుకు వీలుగా కర్ణాటక ప్రభుత్వం ఇటీవల తీసుకువచ్చిన బిల్లు (విద్యేష పూరిత ప్రసంగాలు, ద్వేష పూరిత నేరాల (నివారణ) బిల్లు, 2025) తరహాలో - మిగతా2లో



ఈగల్, హైద్రా తరహాలో ‘రహదారి భద్రత’కు కొత్త వ్యవస్థ

- 20 వేల మంది పోలీసులతో ఏర్పాటు!
- డీజీపీ స్థాయి అధికారికి సారథ్య బాధ్యతలు రాష్ట్ర ప్రభుత్వం కసరత్తు

మూడు కోట్ల మంది భక్తుల మహా జాతర

- ప్రభుత్వ అంచనా
- మేడారంలో రూ.150 కోట్లతో ఏర్పాటు
- రూ.101 కోట్లతో గద్దెల పునర్నిర్మాణం
- కుంభమేళాకు మించి ఘనంగా నిర్వహించాలి
- అధికారులకు మంత్రులు లక్షణకుమార్, సీతక్క ఆదేశం



హైదరాబాద్

సమృక్క-సారలమ్మ మహా జాతరకు రాష్ట్ర ప్రభుత్వం అన్ని ఏర్పాట్లతో సిద్ధమవుతోంది. ఈ నెల 28 నుంచి 31 వరకు జరిగే మేడారం జాతరకు గతంలో కన్నా ఈసారి రెట్టింపు సంఖ్యలో అంటే దాదాపు మూడు కోట్ల మంది భక్తులు హాజరవుతారని ప్రభుత్వం అంచనా వేస్తోంది. ఈ నేపథ్యంలో

జాతరపై సచివాలయంలో మంగళవారం ఉన్నతస్థాయి సమీక్ష సమావేశం నిర్వహించింది. రాష్ట్ర గిరిజన, ఎస్సీ సంక్షేమ శాఖల మంత్రి అద్వైత లక్ష్మణకుమార్, పంచాయతీరాజ్, గ్రామీణాభివృద్ధి, మహిళా, శిశుసంక్షేమ శాఖల మంత్రి సీతక్క, ప్రభుత్వ ప్రధాన కార్యదర్శి రామకృష్ణారావు సహా వివిధ శాఖల ఉన్నతాధికారులు హాజరయ్యారు. - మిగతా2లో

భూముల రిజిస్ట్రేషన్లలో దోపిడీ!



హైదరాబాద్

వ్యవసాయ భూముల రిజిస్ట్రేషన్ విషయంలో జరుగుతున్న అక్రమాలు ఒక్కొక్కటిగా బయటపడుతున్నాయి. చలాన్స్ ఎడిటింగ్ ద్వారా రూ. 50 కోట్ల ప్రభుత్వ సొమ్మును పక్కదారి పట్టించిన వ్యవహారంపై జరుగుతున్న దర్యాప్తులో మరిన్ని విస్తృతకర అంశాలు వెలుగులోకి వస్తున్నాయి. జనగామ, యాదాద్రి భువనగిరి, రంగారెడ్డి,

- వ్యవసాయ భూముల రిజిస్ట్రేషన్లలో తవ్వినకొద్దీ వెలుగులోకి అక్రమాలు
- ఆడిట్‌లో రెండు రకాల లావాదేవీల్లో తేడాల గుర్తింపు!
- ఆయా లావాదేవీలపై తహసీల్దార్ల వివరణ కోరిన
- ఉన్నతాధికారులు... వాటిల్లో దోపిడీ జరిగినట్లు తెలితే స్వామ్ విలువ రూ. వందల కోట్లలోనే..
- సీసీఎల్‌ఏలో పనిచేస్తున్న వారి అండతోనే ఈ బాగోతం?

సంగారెడ్డి, మేడ్చల్‌మల్కాజగిరి తదితర జిల్లాల్లో జరిగిన ఈ కుంభకోణంపై ఆరా తీసేందుకు రెవెన్యూ శాఖ ఉన్నతాధికారులు రాష్ట్రవ్యాప్తంగా తాజాగా నిర్వహించిన ఆడిట్‌లో రెండు రకాల ప్రధాన లావాదేవీల్లో తేడాలు గుర్తించినట్లు తెలుస్తోంది. ఒకే రిజిస్ట్రేషన్ కోసం రెండు చలాన్లు కట్టే వెసులుబాటు ఉండటంతో తక్కువ మొత్తంలో కట్టిన చలాన్‌ను - మిగతా2లో

కుక్క కాట్లకు భారీ పరిహారం

- బాధితులకు చెల్లించాలని ఆదేశిస్తాం: సుప్రీంకోర్టు
- ఐదేళ్లలో రాష్ట్రాల చర్యలు నామమాత్రమని వ్యాఖ్య
- వీధికుక్కలకు ఆహారం పెట్టేవారూ ఈ ఘటనలకు బాధ్యత వహించాల్సి ఉంటుంది
- మీకు ఈ జంతువులపై అంత ప్రేమ పొంగిపోతుంటే వాటిని మీ ఇళ్లకే ఎందుకు తీసుకువెళ్లకూడదు?



5

భూముల రిజిస్ట్రేషన్లో దోపిడీ!

-మొదటిపేజీ తరువాయి

ప్రభుత్వానికి చెల్లించి ఎక్కువ మొత్తంలో కట్టిన చలాన్‌ను వ్యక్తీకృత భాగం ఖాతాల్లోకి మరల్చుకున్నారని ఆడిట్‌లో తేలినట్లు సమాచారం. అలాగే సేల్‌డిడ్‌ల రిజిస్ట్రేషన్ తర్వాత వాటిని రద్దు చేసుకున్నట్లు చూపి క్యాన్సలేషన్ ఫీజు కింద రూ. 2 వేలు చెల్లించి అంతకుముందు చేసుకున్న రిజిస్ట్రేషన్‌ను కొనసాగిస్తున్నారా అనే సందేహం కూడా ఈ పరిశీలనలో తలెత్తింది. అయితే ఈ రెండు అంశాల్లో ఏ మేరకు ఏం జరిగిందన్న దానిపై ఉన్నతాధికారులు క్లుణ్ణంగా పరిశీలిస్తున్నారు. ఈ రెండు అంశాల్లో తేడాలున్న లావాదేవీల వివరాలను తహసీల్దార్లకు పంపి వివరణ కోరారు. ఒకవేళ తాజా ఆడిట్‌లో తేలిన ఈ రెండు అంశాల్లోనూ దోపిడీ జరిగినట్లు తేలితే వ్యవసాయ భూముల రిజిస్ట్రేషన్ కుంభకోణం విలువ రూ. వందల కోట్లలో ఉంటుందని రెవెన్యూ శాఖ వర్గాలు అంటున్నాయి.

నాలుగు స్థానాలు... మూడు కోణాలు

తాజా కుంభకోణం వెనుక నాలుగు స్థానాల్లో పనిచేసే సిబ్బంది, అధికారులపై అనుమానాలు వ్యక్తమవుతున్నాయి. మీసేవా కేంద్రాల నిర్వాహకులు, పోర్టల్ ఆపరేటర్లు, సీసీఎల్‌ఎ సిబ్బంది పాత్రతోపాటు తహసీల్దార్ల నిర్లక్ష్యం వల్లే అక్రమాలు జరిగాయని ప్రాథమికంగా నిర్ధారణ అయింది. ఈ సేవల్లోలోనే రెవెన్యూ అధికారుల నిర్లక్ష్యం, సాంకేతిక పరిజ్ఞాన దుర్వినియోగం, సిబ్బంది కుమ్మక్క అనే మూడు కోణాల్లో దర్యాప్తు వేగవంతమవుతోందని.. స్కామ్ జరిగి ఉండొచ్చని అనుమానిస్తున్న జనగామ, యాదాద్రి, రంగారెడ్డి, సంగారెడ్డి, మేడ్చల్ జిల్లాలతోపాటు మిగిలిన చోట్ల జరిగిన లావాదేవీలపైనూ దర్యాప్తు జరుపుతున్నామని ప్రభుత్వం నియమించిన విచారణ కమిటీ వర్గాలు చెబుతున్నాయి. మరో 45 రోజుల్లో అన్ని అంశాలు కొలిక్కి వస్తాయని అంటున్నాయి. అయితే చలాన్లు ఎడిటింగ్ ద్వారానే అక్రమాలు జరిగాయన్నది ఉన్నతాధికారుల ప్రాథమిక అభిప్రాయమైనప్పటికీ అలా జరిగి ఉండకపోతే మూత్రం ఏకంగా పోర్టల్‌ను హ్యాక్ చేసి ప్రభుత్వ సామ్మును కాజేసి ఉండొచ్చని అనుమానిస్తున్నారు. ఈ కోణంలోనూ దర్యాప్తు జరుగుతున్నట్లు తెలుస్తోంది.

ఒక చలాన్... ఎనిమిది ప్రశ్నలు

1 ఇప్పారాజ్యంగా స్లాట్‌ల బుకింగ్‌కు అనుమతి ఎలా? గతంలో ధరటి, స్పష్టత భూభారతి పోర్టల్ ద్వారా ఎవరు ఎక్కినా నుంచైనా స్లాట్ బుక్ చేసుకునే అవకాశం కల్పించడమే ఈ కుంభకోణానికి ప్రధాన కారణమని

తెలుస్తోంది. క్రయ, పీల్చుదారులతో సంబంధం లేని ఫోన్ సంబర్ధతో స్లాట్‌లు బుక్ చేసి, ఆ స్లాట్ ఐడీల ఆధారంగానే దోపిడీ పాల్పడినట్లు తెలుస్తోంది. ఒకే ఫోన్ నంబర్‌పై 70 నుంచి 100 వరకు స్లాట్‌లను బుక్ చేసినట్లు సమాచారం. 2 ఆ ఉద్యోగులనే ఎందుకు కొనసాగించారు? ధరణి పోర్టల్‌ను టెర్రాసిస్ అనే డ్రెఎవేట్ సంస్థ నిర్వహించగా భూభారతి పోర్టల్‌ను ఎన్‌ఐసీకి అప్పగించారు. అయితే అప్పుడు, ఇప్పుడు పనిచేస్తున్న ఉద్యోగుల్లో 90 శాతం మంది వారే కావడం కూడా ఈ అక్రమాలు కొనసాగేందుకు ఊతమిచ్చిందన్న చర్చ నడుస్తోంది. వేతనాలు తక్కువగా ఉండే పోర్టల్ ఆపరేటర్లలో 60 శాతం మంది వ్యవసాయ భూముల రిజిస్ట్రేషన్ కోసం స్లాట్‌లు బుక్ చేసి అదనపు ఆదాయం పొందుతుండటంతో మీసేవా కేంద్రాల నిర్వాహకులతోపాటు ఆపరేటర్ల పాత్రపైనా దర్యాప్తు జరుగుతోంది.

3 ఎడిట్ చేశారా.. హ్యాక్ చేశారా?

స్లాట్ బుకింగ్ కోసం రిజిస్ట్రేషన్ ఫీజును చెల్లించేటప్పుడే చలాన్‌ను ఎడిట్ చేసినట్లు అధికారులు ప్రాథమిక అవగాహనకు వచ్చారు. మీసేవా నిర్వాహకులు లేదా ఆపరేటర్లు కట్టిన చలాన్‌లను సీసీఎల్‌ఎ కార్యాలయ సర్వర్ వద్ద ఉండే సిబ్బంది ఎడిట్ చేస్తేనే ఇది సాధ్యమవుతుందని అధికారులు చెబుతున్నారు. అలా జరగాలంటే మీసేవా, ధరణి ఆపరేటర్లు, సీసీఎల్‌ఎ సిబ్బంది కుమ్మక్క కావాల్సి ఉంటుందని.. అది సాధ్యం కాదనుకుంటే చలాన్ దోపిడీ జరిగినప్పుడల్లా రిజిస్ట్రేషన్ పోర్టల్‌నే హ్యాక్ చేసి ఉంటారనే చర్చ జరుగుతోంది.

4 తహసీల్దార్లు ఏం చేస్తున్నట్లు?

అసిస్టెంట్ సబ్‌రిజిస్ట్రార్ హోదాలో ఉండే తహసీల్దార్లకు కేవలం భూమి వివరాలు, క్రయ, విక్రయదారుల వ్యక్తిగత వివరాలు సరిమానుకునే బాధ్యత తప్ప ప్రభుత్వానికి అందాల్సిన మొత్తాన్ని చెక్ చేసే వ్యవస్థ వారి వద్ద లేదని.. ధరణి పోర్టల్ నుంచే ఇది కొనసాగుతున్నప్పటికీ భూభారతి అమల్లోకి వచ్చినా కూడా దీన్ని మార్చలేదని తెలుస్తోంది. స్లాట్ బుకింగ్ చేసిన వారు డ్రెంటి రూపంలో రిజిస్ట్రేషన్ దాక్యుమెంట్‌కు జత చేసి చలాన్ జిరాక్స్‌ను చూసి తహసీల్దార్లు ఎలా సంతకాలు పెట్టారన్నది కూడా అనేక అనుమానాలకు తావిస్తోంది.

5 తనిఖీ వ్యవస్థ లేదా?

సాధారణంగా సబ్ రిజిస్ట్రార్ కార్యాలయాల్లో రిజిస్ట్రేషన్ దాక్యుమెంట్‌లు సీనియర్ అసిస్టెంట్ హోదాలోని ఓ ఉద్యోగి చెక్ చేసి సబ్ రిజిస్ట్రారి కు పంపుతారు.

సబ్‌రిజిస్ట్రార్ ఆయా దాక్యుమెంట్లను క్లుణ్ణంగా పరిశీలించి ఫీజు, చలాన్ అంశాలను సరిచూసుకొని రిజిస్ట్రేషన్‌కు పంపుతారు. కానీ వ్యవసాయ భూముల విషయంలో ఒకసారి స్లాట్ బుక్ అయిన దాక్యుమెంట్ నేరుగా తహసీల్దార్లకే వెళ్తోంది. రిజిస్ట్రేషన్ ప్రక్రియ పూర్తయ్యే సమయంలో డ్రెంటి తీశాకే చలాన్ ఎంత కట్టారన్నది రివర్స్ ఎండార్స్‌మెంట్‌లో కనిపిస్తోంది.

6 అప్పుడైనా చూడాలి కదా?

తహసీల్దార్లు పనిఒత్తిడి వల్ల రివర్స్ ఎండార్స్‌మెంట్‌లో ఎంత చలాన్ వచ్చిందో చూడకుండా రిజిస్ట్రేషన్ ప్రక్రియను పూర్తి చేశారని.. ఇది కచ్చితంగా వారి నిర్లక్ష్యమేనని దర్యాప్తు కమిటీ భావిస్తోంది. అలాగే తహసీల్దార్లకు తెలిసి ఇదంతా జరిగిందా అనే కోణంలోనూ దర్యాప్తు చేస్తోంది.

7 ఫీజు ఎంత కడతారో తెలియదా?

వ్యవసాయ భూములను గత ఆరేళ్లుగా రిజిస్ట్రేషన్ చేస్తున్న తహసీల్దార్లకు ఎంత భూమి రిజిస్ట్రేషన్‌కు ఎంత ఫీజు కడతారో కూడా తెలియదని.. 60 శాతం మంది తహసీల్దార్లు ఆఫీసు సిబ్బందిపైనే ఆధారపడి రిజిస్ట్రేషన్లు చేస్తున్నారని రెవెన్యూ వర్గాలే చెబుతున్నాయి. రిజిస్ట్రేషన్ కోసం వచ్చిన ఏ దాక్యుమెంట్‌లో ఏం రాశారో కూడా వారికి అర్థమయ్యే పరిస్థితి లేదని.. ఒకవేళ అర్థమైనా అలా చూసే తీరిక లేదని అంటున్నాయి.

8 లావాదేవీలను ఆడిట్ చేయలేదా?

సాగు భూముల రిజిస్ట్రేషన్ లావాదేవీలకు సంబంధించి గత ఆరేళ్లలో ఒక్కసారి కూడా రాష్ట్రవ్యాప్త ఆడిట్ జరగలేదని, అలా జరిగి ఉంటే ఎక్కువగా అక్రమాలు జరిగాయని ప్రాథమికంగా తెలిసే 2021, 2022లోనే ఈ కుంభకోణం వెలుగులోకి వచ్చేదని తెలుస్తోంది.

‘నాలాఫీజు పెంపు గురించి వారికి 8 నెలల దాకా తెలియడం!

గతంలో ధరణి పోర్టల్ నిర్వహణ పూర్తిగా ఉన్నతాధికారుల చేతుల్లోనే ఉండేదని తహసీల్దార్లు చెబుతున్నారు. హైదరాబాద్, రంగారెడ్డి మినహా మిగిలిన జిల్లాల్లో వ్యవసాయ భూముల వినియోగ మార్పిడి (నాలా) ఫీజును 3 శాతం నుంచి 5 శాతానికి పెంచిన విషయం 78 నెలల వరకు తమకు తెలియలేదని వారంటున్నారు. నాలా ఫీజు కింద ఎంత భూమికి ఎంత చలానా కట్టాలో కూడా తమకు తెలిసి పరిస్థితి ఉండేది కాదని పేర్కొంటున్నారు. ఇక సాధారణ భూముల రిజిస్ట్రేషన్ విషయంలోనూ ఫీజు ఎంత కట్టాలో, రిజిస్ట్రేషన్ దాక్యుమెంట్‌లో ఏముందో అరకొర శిక్షణ ఇస్తే ఎలా తెలుస్తుందని ప్రశ్నిస్తున్నారు.

‘విద్యేషం’పై ఉక్కుపాదం!

-మొదటిపేజీ తరువాయి

ప్రత్యేక చట్టం తేవాలన్న యోచనలో ప్రభుత్వం ఉన్నట్లు అధికారవర్గాల సమాచారం. ఇప్పటికే ఈ అంశాలను పరిశీలించాలని పోలీస్ ఉన్నతాధికారులకు ప్రభుత్వ పెద్దల నుంచి ఆదేశాలు అందినట్లు తెలుస్తోంది. ఇటీవల ఓ మహిళా ఐఎఎస్ అధికారిపై ఆరోపణలతో ఓ న్యూస్ చానల్‌లో ప్రసారమైన వార్త, ముఖ్యమంత్రి రేవంత్‌రెడ్డి ఫోటోను మార్పింగ్ చేసి వాట్సాప్ గ్రూప్‌లలో ప్రచారం చేయడంపై నారాయణపేట జిల్లా మద్దూర్ పోలీస్‌స్టేషన్‌లో వేర్పేరుగా రెండు కేసులు నమోదయ్యాయి.

ఈ కేసుల దర్యాప్తును ప్రత్యేక దర్యాప్తు బృందానికి అప్పగిస్తూ డిజీపీ బి.శివదర్శిరెడ్డి ఉత్తర్వులు జారీ చేశారు. విద్యేష పూరిత ప్రచారాలపై ప్రభుత్వం సీరియస్‌గా ఉందనే విషయం ఈ సీట్ ఏర్పాటుతో స్పష్టం అవుతోంది. కాగా రాష్ట్ర వ్యాప్తంగా ఇంకా ఇలాంటి కేసులు ఏవైనా నమోదయ్యాయా అని సీట్ బృందం పరిశీలించే అవకాశం ఉంది. నిరాధార ఆరోపణలు చేయడానికి కారణాలు ఏంటి? తెరవెనుక ఇంకెవరైనా వ్యక్తులు ఉండి చేయిస్తున్నారా? అన్నది నిగ్గు తేల్చే దిశగానే సీనియర్ ఐపీఎస్ పీసీ సజ్జనార్ పర్యవేక్షణలో సీట్ ఏర్పాటు అయ్యిందని ఓ పోలీస్ ఉన్నతాధికారి తెలిపారు. సీట్ బృందం గుర్తించే

అంశాలను ఆధారంగా చేసుకుని కర్ణాటక తరహాలో చట్టం తేవడానికి అవకాశం ఉందని ఆయన చెప్పారు.

కర్ణాటక బిల్లులో ఏముంది..?

కర్ణాటక హేట్ స్పీడ్ అండ్ హేట్ క్రైమ్స్ నివారణ బిల్లు2025లో అనేక కీలక అంశాలున్నాయి. సమాజంలో మతం, కులం, జాతి, లింగం, భాష తదితర అంశాల ఆధారంగా విద్యేషాలు, ద్వేషాన్ని రచ్చగాట్టే ప్రసంగాలు, చర్యలను అరికట్టే ఉద్దేశంతో ఆ రాష్ట్ర ప్రభుత్వం ఇటీవల శాసనసభలో ఈ బిల్లును ప్రవేశపెట్టింది. విద్యేష పూరిత ప్రసంగాలు, నేరాలను నియంత్రించడంతోపాటు అటువంటి నేరాలకు పాల్పడిన వారికి శిక్షలు విధించడం, బాధితులకు తగిన పరిహారం అందించడం లక్ష్యంగా దీనికి రూపకల్పన చేసినట్లు కర్ణాటక ప్రభుత్వం తెలిపింది. బహిరంగ ప్రదేశాల్లో లేదా ఎలక్ట్రానిక్ మీడియా, సోషల్ మీడియా ద్వారా మాటలతో, రాతలతో, సంకేతాలతో లేదా ధ్వజ రూపాల్లో వ్యక్తి లేదా వర్గంపై ద్వేషం, శత్రుత్వం, వైరం రచ్చగాట్టే ఉద్దేశంతో చేసే వ్యాఖ్యలను ‘విద్యేష ప్రసంగం’గా పరిగణిస్తామని బిల్లులో పేర్కొన్నారు. మతం, జాతి, కులం, లింగం, లైంగిక అభిమతాల్తో, జన్మస్థలం, నివాసం, భాష, వైకల్యం, గిరిజన గుర్తింపు వంటి అంశాలపై పక్షపాతం చూపితే అది నేరంగా పరిగణిస్తారు. ఈ చట్టం కింద

నమోదయ్యే కేసుల్ని క్యాజిబుల్, నాన్ బెయిలబుల్ నేరాలుగా పరిగణిస్తారు. ఫస్ట్ క్లాస్ జ్యుడిషియల్ మేజిస్ట్రేట్ కోర్టులో విచారణ జరుగుతుంది. ద్వేష నేరాలకు పాల్పడే అవకాశం ఉందని ముందుగానే గుర్తిస్తే ఎగ్జిక్యూటివ్ మేజిస్ట్రేట్ లేదా డిప్యూటీ ఎస్పీ హోదాకు తక్కువ కాని పోలీసు అధికారి ముందస్తు చర్యలు తీసుకోవచ్చు. ద్వేషాన్ని ప్రోత్సహించే కంప్యూటర్ సోఫట్ మీడియా, ఎలక్ట్రానిక్ మీడియా నుంచి తొలగించేందుకు లేదా బ్లాక్ చేసేందుకు అవకాశం ఉంటుంది. ద్వేష నేరానికి ఏదైనా సంస్థ లేదా సంఘం పాల్పడితే, ఆ సంస్థతో పాటు దాని నిర్వహణ బాధ్యతల్లో ఉన్నవారిపై కూడా కేసులు నమోదు చేస్తారు.

కఠిన శిక్షలు

ద్వేష నేరానికి పాల్పడితే కనీసం ఒక సంవత్సరం నుంచి ఏడు సంవత్సరాల వరకు జైలు శిక్షతో పాటు రూ.50 వేల జరిమానా విధిస్తారు. అదే నేరాన్ని పునరావృతం చేస్తే కనీసం రెండేళ్ల నుంచి 10 ఏళ్ల వరకు జైలు శిక్ష మరియు రూ.1 లక్ష జరిమానా ఉంటుంది. బాధితులకు నష్టం తీవ్రతను బట్టి న్యాయస్థానం తగిన పరిహారం ఇవ్వవచ్చు.

‘సీఎం మంత్రి’ కేసుల దర్యాప్తునకు సీట్

హైదరాబాద్

సీఎం రేవంత్‌రెడ్డి ఫోటోను అసభ్యంగా మార్పింగ్ చేయడం, మంత్రి కోమటిరెడ్డి వెంకటరెడ్డిపై అనుచిత కథనాల ప్రసారాన్ని పోలీస్ విభాగం సీరియస్‌గా తీసుకుంది. ఈ రెండు కేసుల్నీ దర్యాప్తు చేయడానికి స్పెషల్ ఇన్వెస్టిగేషన్ టీమ్ (సీట్) ఏర్పాటు చేస్తూ డిజీపీ బత్తుల శివధర్‌రెడ్డి మంగళవారం ఉత్తర్వులు జారీ చేశారు. హైదరాబాద్ పోలీస్ కమిషనర్ విశ్వనాథ్ చన్నప్ప సజ్జనార్ పర్యవేక్షణలో పనిచేసే ఈ సీట్‌కు సీటి నార్త్ రేంజ్ జాయింట్ సీపీ ఎస్.శ్రేణి నేతృత్వం వహిస్తారు. ఇందులో మొత్తం 8 మంది అధికారులను నియమించారు. ఇప్పటికే అక్రమ ఫోన్ ట్యాపింగ్ కేసు దర్యాప్తు కోసం ఏర్పాటు చేసిన అధికారిక సీట్‌ను సజ్జనార్ పర్యవేక్షిస్తున్నారు. సీఎం రేవంత్‌రెడ్డి ఫోటోను అసభ్యంగా మార్పింగ్ చేసి, సోషల్ మీడియాలో పోస్టు చేయడంపై నారాయణపేట జిల్లా మద్దూర్ పోలీస్‌స్టేషన్‌లో ఆదివారం కేసు నమోదైంది. మండల కాంగ్రెస్ పార్టీ అధ్యక్షుడు జి.నర్సింహ్ ఈ విషయంపై పోలీసులకు ఫిర్యాదు చేశారు. కోటకొండ గ్రామానికి చెందిన కావలి వెంకటేశ్ అసభ్యంగా మార్పింగ్ చేశారని, దాన్ని ‘తెలంగాణ పబ్లిక్ టీవీ వాట్సాప్ గ్రూప్’లో పోస్టు చేశారని తన ఫిర్యాదులో పేర్కొన్నారు. రాష్ట్ర కేడర్‌లో పనిచేస్తున్న ఐఎఎస్ అధికారిణిని ప్రస్తావిస్తూ, మంత్రి కోమటిరెడ్డి వెంకటరెడ్డిపై జరిగిన దుష్ప్రచారానికి సంబంధించి ఐఎఎస్ అధికారుల సంఘం కార్యదర్శి జయేశ్వరంజన్ ఇచ్చిన ఫిర్యాదు మేరకు హైదరాబాద్ సెంట్రల్ క్రైమ్స్ స్టేషన్ (సీసీఎస్) పోలీసులు శనివారం కేసు నమోదు చేశారు. ఇందులో టీవీ, యూట్యూబ్ చానళ్లతోపాటు వేబ్‌సైట్లకు కలిపి తొమ్మిదింటిని నిందితుల జాబితాలో చేర్చారు. ఈ ఫిర్యాదు, కేసు లో ఎక్కడా కోమటిరెడ్డి పేరు లేకపోయినా, ఆయన ఇటీవలే విలీతకుల సమావేశం ఏర్పాటు చేసి ఆ కథనాలను ఖండించిన విషయం విదితమే. ఈ రెండు కేసుల్లోని అంశాలను తీవ్రంగా పరిగణించిన పోలీసు విభాగం సీట్ ఏర్పాటు చేసి, రెండు కేసుల్నీ అక్కడకు



బదిలీ చేసింది. ఈ సీట్‌లో కేసు దర్యాప్తు అధికారిగా ఉన్న సీసీఎస్ టీమ్‌10 ఏసీపీ ఓ.గురు రాఘవేంద్రతోపాటు చేన్మె డిసీపీ యాగేశ్ గౌతం, హైదరాబాద్ పరిపాలన విభా గం డిసీపీ కె.వెంకటలక్ష్మి, హైదరాబాద్ సైబర్ క్రైమ్‌ను టి.అరవింద్ బాబు, విజిలెన్స్ అండ్ ఎన్‌ఫోర్స్‌మెంట్ విభాగంలో పనిచేస్తున్న ఎస్పీ బి.ప్రతాప్ కుమార్, హైదరాబాద్ ఐటీ సెల్ ఇన్‌స్పెక్టర్ సి.శంకరరెడ్డి, షిఫ్ట్‌బర్ సెల్ ఎఫ్డె పి.హరీష్ సభ్యులుగా ఉన్నారు. ఈ రెండు కేసుల దర్యాప్తు పూర్తి చేసే సీట్ అభియోగపత్రాల దాఖలు వరకు బాధ్యత తీసుకోనుంది. సాంకేతిక ఆధారాలు సేకరిస్తున్న సీట్ అధికారులు ఇప్పటికే కొన్ని చోట్ల సోదాలు సైతం చేశారు.

మూడు కోట్ల మంది భక్తుల మహా జాతర

-మొదటిపేజీ తరువాయి

జాతరకు వచ్చే ఏ ఒక్క భక్తుడికీ ఇబ్బంది కలగకుండా అన్ని శాఖల అధికారులు సమన్వయంతో పనిచేయాలని మంత్రులు ఆదేశించారు. కుంభమేళాకు మించి మేడారం జాతరను ఘనంగా నిర్వహించాలని నిర్దేశించారు. మంత్రి లక్ష్మణ్‌కుమార్ మాట్లాడుతూ... ‘జాతరపై క్యాబినెట్ మొత్తం ప్రత్యేక దృష్టి సారించింది. ఎన్నడూ లేనివిధంగా రూ.150 కోట్లు నిధులతో విస్తృత ఏర్పాట్లు చేస్తున్నాం. ఈసారి దాదాపు మూడు కోట్ల మంది భక్తులు హాజరవుతారని అంచనా వేస్తున్నాం. అధికారులంతా సమన్వయంతో పనిచేయాలి. కుంభమేళాకు మించి అద్భుతంగా నిర్వహించి, రాష్ట్ర ప్రభుత్వానికి జాతీయస్థాయిలో మంచి పేరు తీసుకురావాలి. ట్రాఫిక్ నియంత్రణ పటిష్టంగా ఉండాలి. ప్రత్యేక రూట్ మ్యాప్‌లతో పాటు అవసరమైన చోట వన్‌వే వ్యవస్థ అమలు చేయాలి. పార్కింగ్ విషయంలో వీటపీలు, సామాన్య భక్తులనే తేడా లేకుండా అందరికీ సమాన సౌకర్యాలు కల్పించాలి’ అని ఆదేశించారు.

సదుపాయాలపై ప్రత్యేక దృష్టి...

జాతర ఏర్పాట్లకు రూ.150 కోట్లతో పాటు గడ్డెల పునరుద్ధరణ పనులకు రూ.101 కోట్లు కలిపి మొత్తం రూ.251 కోట్లను సీఎం మంజూరు చేశారని మంత్రి సీతత్వ తెలిపారు. ‘జాతరకు వచ్చే ప్రతి భక్తుడికీ సాఫీగా దర్శనం లభించేలా ప్రాధాన్యమిస్తున్నాం. శానిటేషన్, తాగునీరు, రూపాణా, భద్రత అంశాలపై అధికారులు ప్రత్యేకంగా దృష్టి సారించాలి. టాయలెట్ల సంఖ్యను మరింత పెంచాలి. ప్రస్తుత ముఖ్యమంత్రి రేవంత్‌రెడ్డి 2010 నుంచి మేడారం జాతరకు క్రమం తప్పకుండా వస్తున్నారు. వచ్చే వందేళ్లకు సరిపడా అభివృద్ధి కార్యక్రమాలకు పెద్దఎత్తున నిధులు మంజూరు చేశారు’ అని సీతత్వ పేర్కొన్నారు. రాష్ట్ర ప్రభుత్వ ప్రధాన కార్యదర్శి రామకృష్ణారావు మాట్లాడుతూ మేడారానికి వచ్చే ప్రధాన రహదారుల్లో ట్రాఫిక్ నియంత్రణకు డ్రోన్లను ఉపయోగించుకోవాలని అధికారులకు సూచించారు. జాతర సమాచారాన్ని, నియమ నిబంధనలను తెలిపే ప్రత్యేక యాప్‌ను, క్యూఆర్ కోడ్ రూపొందించి విస్తృతంగా ప్రచారం చేయాలన్నారు.

ప్రత్యేక యాప్ అవిష్కరణ...

మేడారం జాతరపై ములుగు జిల్లా యంత్రాంగం రూపొందించిన ప్రత్యేక లోగో, యాప్, వీడియోలను మంత్రులు సీతత్వ లక్ష్మణ్‌కుమార్, సీఎస్ రామకృష్ణారావు ఆవిష్కరించారు. సమీక్ష సమావేశానికి ప్రత్యేక ప్రధాన కార్యదర్శులు విశాసరాజ్, ఆర్మిండ్రకుమార్, సబ్బసాచి ఘోష్, సీఎం కార్యాలయ ముఖ్యకార్యదర్శి శ్రీనివాసరాజు, సీనియర్ పోలీస్ అధికారులు విజయకుమార్, స్వాతి లక్ష్మా హాజరయ్యారు.

ముందే 30% భక్తులు

మేడారం జాతరకు వివిధ శాఖలు చేస్తున్న ఏర్పాట్లు, చేపట్టిన పనులు, పురోగతిపై ములుగు జిల్లా కలెక్టర్ దివాకర పవర్ పాయింట్ ప్రజంటేషన్ ఇచ్చారు. జాతరకు వచ్చే మొత్తం భక్తులు దాదాపు 3 కోట్లు. ఇందులో 30% మంది జాతరకు ముందే వస్తారు 60–65% మంది జాతర సమయంలో వస్తారు. 5% మంది జాతర అనంతరం దర్శనం చేసుకుంటారు.

భూసేకరణ వేగంగా పూర్తి చేయండి

-మొదటిపేజీ తరువాయి

సుందర్ల బ్యారేజీల పునరావాస డిజైన్లను త్వరగా పూర్తిచేసి, వాటిని కేంద్ర జల సంఘానికి పంపించి ఆమోదం తీసుకోవాలని సీఎం సూచించారు. రాష్ట్రంలోని ప్రాజెక్టుల్లో భూసేకరణ ప్రక్రియ పురోగతి ఎలా ఉందని అడిగారు. ఏయే ప్రాజెక్టుల కింద ఏ మేరకు భూసేకరణ చేయాలో నివేదిక సమర్పించాలని ఆదేశించారు.

ఈగల్, హైద్రా తరహాలో

‘రహదారి భద్రత’కు కొత్త వ్యవస్థ

హైదరాబాద్

రాష్ట్రంలో ట్రాఫిక్, రహదారి భద్రతా విభాగాలకు సరికొత్త వ్యవస్థను ఏర్పాటు చేయడానికి ప్రభుత్వం సన్నద్ధమవుతోంది. ఈగల్, హైద్రా తరహాలో.. 20 వేల మంది పోలీసులతో ప్రత్యేక వ్యవస్థను రూపొందించేందుకు కసరత్తు చేస్తోంది. రహదారి భద్రతపై చేపట్టిన ‘అర్లైవ్.. అర్లైవ్’ ప్రచార కార్యక్రమ ప్రారంభోత్సవం సందర్భంగా సీఎం రేవంత్‌రెడ్డి ఈ విషయాన్ని హాక్‌కుగా ప్రకటించారు. వాస్తవానికి ట్రాఫిక్ విభాగం పటిష్టతపై చాలా కాలంగా తీవ్రమైన చర్చ జరుగుతోంది. రాష్ట్రంలో రహదారి ప్రమాద మృతులు, క్షతగాత్రుల సంఖ్య భారీగా ఉంటోంది. ఈ క్రమంలో రోడ్డు ప్రమాదాలను తగ్గించడంతో పాటు ట్రాఫిక్ నిబంధనల ఉల్లంఘనలపై కఠినంగా వ్యవహరించేందుకు గాను అత్యంత శక్తిమంతమైన ట్రాఫిక్, రహదారి భద్రతా వ్యవస్థను తీసుకురావాలని సర్కారు నిర్ణయించింది. ఇప్పటి వరకు తెలంగాణలో ట్రాఫిక్ విభాగం ఆయా జిల్లాల ఎస్పీలు, కమిషనర్ల ఆధ్వర్యంలో పనిచేస్తోంది. ఈ విభాగం ట్రాఫిక్ నియంత్రణ, ఎన్‌ఫోర్స్‌మెంట్ వరకే పరిమితం అవుతోంది. రోడ్డు ప్రమాదాల కేసుల దర్యాప్తును శాంతిభద్రతల విభాగం పోలీసులే చూస్తున్నారు. దీనివల్ల తరచూ ప్రమాదాలు జరిగే ప్రదేశాల గుర్తింపు, బ్లాక్ స్వాట్లలో సూచికల ఏర్పాటు తదితర విషయాలపై పోలీసులు అంతగా శ్రద్ధ చూపడం లేదన్న విమర్శలు ప్రభుత్వం దృష్టికి వచ్చాయి. రోడ్డు ప్రమాదాలను తగ్గించాలంటే చాలా చర్యలు తీసుకోవాల్సి ఉంటుందని డిజీపీ శివధర్‌రెడ్డి అభిప్రాయపడుతున్నారు. ఈ క్రమంలోనే ప్రమాదాల నివారణకు ప్రజల్లో చైతన్యం కోసం అర్లైవ్ అర్లైవ్ పేరిట ప్రచార కార్యక్రమాన్ని సీఎం చేతుల మీదగా ప్రారంభింపజేశారు.

డిజీపీ స్థాయి అధికారి ఇన్‌చార్జిగా..

రాష్ట్రంలో రోడ్డు ప్రమాదాల నివారణ, భద్రతకు సంబంధించి గతంలోనే రోడ్ సేఫ్టీ అథారిటీని ఏర్పాటు చేశారు. దీనికి డిజీపీ స్థాయి అధికారి పోస్టును మంజూరు చేసింది. అయితే ఇక్కడ పనిచేసే అధికారికి కావాల్సిన వసతులు ఇవ్వడంలో గత ప్రభుత్వాలు నిర్లక్ష్యంగా వ్యవహరించాయన్న విమర్శలున్నాయి. ఇదే విషయాన్ని సీఎం రేవంత్‌రెడ్డి ప్రస్తావిస్తూ.. రహదారి భద్రతా విభాగంలో పోస్టింగ్ అంటేనే శిక్ష అనే భావనను మార్చాల్సిన అవసరం ఉందని స్పష్టం చేశారు. పోలీసు శాఖ రహదారి భద్రతా విభాగం పటిష్టతకు రెండు అంశాలను పరిశీలిస్తున్నట్లు సమాచారం. జిల్లా, కమిషనరేట్లలో ట్రాఫిక్ పోలీస్ స్టేషన్లు ఓ వ్యవస్థ కిందకు తీసుకురావాలని.. మత్తుమందులపై ఉక్కుపాదం మోపడానికి ఏర్పాటు చేసిన ఈగల్‌లాగా డిజీపీ స్థాయి అధికారిని ఇన్‌చార్జిగా నియమించాలనేది ఒక ప్రతిపాదన అని సీనియర్ పోలీసు అధికారులు పేర్కొంటున్నారు. కొత్తగా ఏర్పాటు చేసే ఈ విభాగానికి రోడ్డు ప్రమాదాల కేసుల దర్యాప్తు, చార్జిషీట్ల దాఖలు బాధ్యతలను అప్పగించడంతో పాటు అదనంగా సిబ్బందిని కేటాయించాలని భావిస్తున్నట్లు తెలుస్తోంది. వాస్తవానికి హైదరాబాద్, సైబరాబాద్, మల్కాజిగిరి, పూర్వ సీట్ కమిషనరేట్లలో ట్రాఫిక్ విభాగంలో పనిచేస్తున్న వారి సంఖ్య ఐదు వేల లోపే. వీరికి అదనపు సిబ్బందికి కేటాయించగలిగితే రోడ్డు ప్రమాదాల కేసుల దర్యాప్తు కూడా అప్పగించవచ్చనే అంశాన్ని ఉన్నతాధికారులు తీవ్రంగా పరిశీలిస్తున్నట్లు తెలుస్తోంది. ఇది కాకుండా జిల్లాలు, కమిషనరేట్ల పరిధిలో ఉన్న ట్రాఫిక్ విభాగాలను పూర్తిగా రహదారి భద్రతా సంస్థ పరిధిలోకి తీసుకొచ్చి ఈ విభాగానికి ట్రాఫిక్ నియంత్రణ, ఎన్‌ఫోర్స్‌మెంట్, చలాన్ల వసూలు, రోడ్డు ప్రమాదాల కేసుల దర్యాప్తులను అప్పగిస్తూ దానికి డిజీపీ స్థాయి అధికారిని నియమించాలని.. ఇది విజిలెన్స్, ఈగల్, హైద్రా తరహాలో స్వేచ్ఛంతంగా పనిచేసే విధంగా చూడాలనే ఆలోచనను సైతం ప్రభుత్వం పరిశీలిస్తున్నట్లు సమాచారం.

ఐదేళ్లలో 30 వేల మందికి పైగా..

రాష్ట్రంలో గడిచిన ఐదేళ్లలో జరిగిన రోడ్డు ప్రమాదాల్లో 30 వేల మందికి పైగా మరణించారు. లక్ష మందికి పైగా గాయపడ్డారు. కేవలం గత ఏడాది రోడ్డు ప్రమాదాల్లోనే 6,499 మంది మరణించగా, 14,768 మంది గాయపడ్డారు. 2024లో 7,056 మంది మరణించగా, 21,664 మంది గాయపడ్డారు. ఈ మరణాలు యుద్ధానికి మించిన విషాదమని సీఎం రేవంత్‌రెడ్డి స్వయంగా పేర్కొనడం గమనార్హం.



సంపాదకీయం

అందరి చూపు

మోడి వైపు

ఉరుము ఉరిమి మంగళం మీద పడ్డ చందంగా మారింది అమెరికా అధ్యక్షుడు డొనాల్డ్ ట్రంప్ పరిస్థితి.. రష్యా?ఉక్రెయిన్ యుద్ధం ముగించడానికి ఇప్పుడు భారత్పై బాంబు పేల్చాలని నిర్ణయించారు. రష్యాను ఒప్పించడమో.. ఢీకొనడం సాధ్యం కాక.. రష్యా నుంచి ఆయిల్ కొనుగోలు చేస్తున్న భారత్పై భారీగా టారిఫ్ విధించేందుకు పావులు కదుపుతున్నారు. రష్యాపై ఒత్తిడి పెంచేందుకు ద్వైపాక్షిక ఆంక్షల చట్టానికి అంగీకారం తెలిపారు.సెనేటర్ గ్రాహం ఎక్స్‌లో పోస్ట్ పెట్టి ట్రంప్‌తో చర్చలు జరిపినట్లు వెల్లడించారు. రష్యా నుంచి చమురు కొనుగోలు చేసే దేశాలపై 500 శాతం సుంకాలు విధించే అధికారాన్ని యుఎస్ పొందుతుంది. వచ్చే వారంలో ఓటింగ్ జరుగునుంది. పుతిన్ యుద్ధానికి పరోక్షంగా నిధులు అందించడానికి భారత్, చైనా కారణమని ట్రంప్ ఆరోపణ.చైనా ప్రపంచంలోని అతిపెద్ద రష్యన్ చమురు కొనుగోలుదారు, భారత్ రెండో స్థానంలో ఉంది. ఈ ఆంక్షలు రక్తపాతానికి మద్దతును కట్టడి చేస్తాయని గ్రాహం వాదన. గతేడాది భారత దిగుమతులపై 50 శాతం సుంకాలు విధించినట్లే ఇప్పుడు మరింత గట్టిగా ఉంటుంది.భారత్?అమెరికా మధ్య వాణిజ్య ఒప్పంద చర్చలు కొనసాగుతున్నాయి. ఈ బిల్లు ఆంక్షలు ఈ సంభాషణలను ప్రభావితం చేస్తాయి. భారత్ ఆర్థిక వ్యవస్థకు చమురు ధరల పెరుగుదల భారాన్ని మోపవచ్చు. పుతిన్ శాంతి మాటలు చెబుతూనే యుద్ధాన్ని కొనసాగిస్తున్నారని గ్రాహం విమర్శించారు. ఈ ఆంక్షలు మాస్కో ఆదాయాలను తగ్గించి ఉక్రెయిన్‌కు మద్దతును బలోపేతం చేస్తాయి. బ్రెజిల్ వంటి ఇతర దేశాలు కూడా ఈ జాబితాలో చేరతాయి.ఈ చర్చ భారత్‌కు రష్యన్ చమురు ఆధారాన్ని ప్రశ్నిస్తుంది. ప్రత్యామ్నాయ మూలాలు కనుగొనడం, యుఎస్‌తో దౌత్య చర్చలు జరపడం అవసరం. ట్రంప్ విధానం ఉక్రెయిన్ యుద్ధాన్ని త్వరగా ముగించే అవకాశాన్ని కల్పిస్తుంది. కానీ ఆర్థిక సవాళ్లను తెచ్చిపెడుతుంది. ట్రంప్ పాలిటిక్స్‌లో కొత్త మలుపు ఇది. వెనుజువెలాలోకి అమెరికా సైనికులను పంపించి ఆ దేశ అధ్యక్షుడు నికోల్స్ మదురోను, ఆయన భార్యను కిడ్నాప్ చేశారు. ఈ క్రమంలో ఆ దేశంలోని చైనా, రష్యా డిఫెన్స్ సిస్టం విఫలమయ్యాయి. దీంతో అమెరికా ఆపరేషన్ విజయవంతమైంది. దీంతో ట్రంప్‌కు అహంకారం తలకెక్కింది. దీంతో క్యూబా, ఇరాన్, కొలంబియా, మెక్సికోతోపాటు భారత్‌ను టార్గెట్ చేశారు.వెనెజువెలాలో మదురో దంపతులను లక్ష్యంగా చేసుకుని యుఎస్ విజయవంతమైంది. రష్యా ఎస్?300, చైనా రాదార్లు అమెరికా చొరబాటును పసిగట్టలేకపోయాయి. దీంతో యుఎస్ ఆయుధాల ఆధిపత్యాన్ని నిరూపించింది. ఈ సంఘటన ఆయిల్ వనరులపై యుఎస్ ఆకాంక్షలను స్పష్టం చేస్తోంది. వెనుజువెలాలోని 303 బిలియన్ బ్యారెళ్ల క్రూడ్ ఆయిల్‌ను తరలించుకుపోవడానికి యుఎస్ కంపెనీలను ట్రంప్ ప్రోత్సహిస్తున్నారు. వెనుజువెలాలో విజయం తర్వాత ట్రంప్ ఇప్పుడు మరో ఐదు దేశాలపై ఫోకస్ పెట్టాడు.వెనెజువెలాపై ఆధారపడి ఉన్న క్యూబాను త్వరగా కూల్చివేస్తామని ట్రంప్ ప్రకటించారు. ఆయిల్ సరఫరాలు ఆగిపోతే ఇది సులభమవుతుందని వ్యూహం. అందుకే క్యూబాను ఫస్ట్ టార్గెట్ చేశారు. క్యూబాకు చెందిన మహాడ్ కూడా అమెరికాకు మద్దతు ఇస్తున్నారు.ఇరాన్‌పై మునుపటి దాడుల్లోనూ రష్యన్ టెక్నాలజీ విఫలమైంది. కొలంబియా అధ్యక్షుడు బెల్ట్రోతో మాటల యుద్ధం ఉధృతమైంది. ఈ దేశాల్లో పాలన మార్పులు లక్ష్యంగా యుఎస్ ఒత్తిడి పెరుగుతోంది. కానీ పెట్రో బలంగా నిలబడ్డారు. ట్రంప్‌కు సవాల్ చేస్తున్నారు. ఆయితే కొలంబియా మెక్సికో పక్కనే ఉంది. అందుకే దానిని కూడా ఆక్రమించి చూస్తున్నారు. అమెరికా కోర్టుల ప్రకారం ఇవి తప్పు చేస్తున్నాయి కాబట్టి అక్కడి ప్రభుత్వాలను కూలుస్తామని ట్రంప్ అంటున్నారు. అక్రమ వలసలు, మాదకాలు కారణంగా మెక్సికోను లక్ష్యంగా చేసుకుని యుఎస్ సైనిక చర్యలు ఆలోచిస్తోంది. సరిహద్దు భద్రతకు ఇది ముఖ్యమని ట్రంప్ వాదన.నాల్గో సభ్య దేశమైన డెస్కార్స్ భూభాగం గ్రీన్‌లాండ్‌ను యుఎస్ కోరుతోంది. భద్రతా కారణాలతో ఈ డిమాండ్ ప్రపంచవ్యాప్త చర్చనీయాంశం. ఇది యుఎస్ ప్రభావాన్ని ఈ ప్రాంతంలో విస్తరించే అవకాశాన్ని కల్పిస్తుంది.ట్రంప్?మోడి మధ్య వ్యాఖ్యలు ఉధృతమవుతున్నాయి. రష్యా నుంచి ఆయిల్ దిగుమతులు, టారిఫ్‌లు, మెక్సజొన్న వ్యాపారం విషయాల్లో యుఎస్ ఒత్తిడి పెరిగింది. షెల్ ఆయిల్ కొనుగోళ్లకు భారత్‌ను లక్ష్యంగా చేసుకుంటోంది. భారత్ మౌనంగా ఉండి స్వంత ఆస్థాన కాపాడుకుంటోంది. యుఎస్ ఆయుధాలు అమ్మకాలకు ఈ సంఘటనలు ప్రచారం చేస్తున్నాయి.మన దేశం మీద అమెరికా ఇప్పటికే 50% టారిఫ్ విధిస్తోంది. అప్పట్లో అమెరికా తీసుకున్న నిర్ణయం వల్ల భారత్ కుప్పకూలుతుందని అందరూ అనుకున్నారు. వారు అనుకున్నట్లుగానే స్టాక్ మార్కెట్ కుప్పకూలిపోయింది. సంపద మొత్తం ఆవరి అయిపోయింది. ఆ తర్వాత నెమ్మదిగా పరిస్థితి మారిపోయింది. అప్పటి మాదిరిగా కాకపోయినప్పటికీ, అమెరికాకు భారత్ నుంచి ఎగుమతులు వెళ్తూనే ఉన్నాయి. వాస్తవానికి ఈ సుంకాల వల్ల అమెరికాలో ఉన్న కష్టమర్ద మీదనే భారం ఎక్కువగా పడుతుంది. ట్రంప్ వల్ల అమెరికాలో ఆ వస్తువులను కొనేవారికి ఆర్థికంగా భారం పెరిగింది. ఈ ఎఫెక్ట్ ఇండియన్ కంపెనీల ఎగుమతుల మీద కాస్త ప్రభావం చూపించింది. అంతేగాని ఆ సంస్థలు భారీగా నష్టాలు చవిచూసిన దాఖలాలు లేవు.ఇప్పుడు ట్రంప్ చెబుతున్నట్లుగా 500% సుంకాలు విధించినప్పటికీ ఎగుమతులు కాస్తలో కాస్త క్షీణిస్తాయి. అయితే అమెరికా మార్కెట్లో భారతదేశం నుంచి వచ్చే వస్తువుల ధర పెరుగుతుంది. అలాంటప్పుడు అమెరికా ప్రజలు వాటిని ఒకవేళ ఎంచుకుంటే.. పెద్దగా ఇబ్బంది ఉండదు. అలాంటప్పుడు ట్రంప్ వెయ్యి శాతం సుంకాలు విధించినప్పటికీ పెద్దగా ఇబ్బంది ఉండదు. కాకపోతే అమెరికాకు భారత్ నుంచి ఎగుమతి వస్తువుల పరిమాణం తగ్గుతుంది.. 500% సుంకాలు విధిస్తామని ట్రంప్ చెప్పగానే భారత్ లోని స్టాక్ మార్కెట్లు ఒత్తిడికి గురయ్యాయి. 8 లక్షల కోట్లు ఆవిరి అయిపోయాయి. వాస్తవానికి ఈ నష్టం స్టాక్ మార్కెట్ చరిత్రలో కొత్తది కాకపోయినప్పటికీ.. ట్రంప్ కు భయపడడం మొదలైతే.. అలానే ఇబ్బంది పెడుతూనే ఉంటాడు. కాస్త నిలబడి గట్టి సవాల్ విసిరితే అన్నీ మూసుకొని కూర్చుంటాడు. మోడి తనను బతిమాడుతున్నాడని ట్రంప్ చెప్పుకుంటున్నారు.ఈ నేపథ్యంలో మోడి ఎలాంటి నిర్ణయం తీసుకుంటారు అన్నది ఇప్పుడు ఆసక్తికరంగా మారింది. మోడి నిర్ణయంపైనే భారత ఎగుమతులు ఆధారపడి ఉంటాయి.

ఆయన పురాణ ప్రవచనం గావిస్తుంటే పండిత పామరులు మంత్రముగ్ధులయి తీరాల్సిందే. ధర్మసందేహాలు కార్యక్రమం లో శ్రోతల సందేహాలకు సమాధా నాలు చెబుతుంటే కార్యక్రమంలో లీనం కావాల్సిందే. భద్రాచాల సీతారాముల కల్యాణానికిగాని, తిరుమలలో శ్రీవారి బ్రహ్మాత్మవాలకు గాని, శ్రీశైలంలో భ్రమరాంబా మల్లికార్జునుల కల్యాణానికి గానీ వ్యాఖ్యానం చేస్తుంటే శ్రోతలు తమ చెవులు అప్పగించాల్సిందే. ఆయన గళం నుంచి వెలువడే ప్రతిమాటా సప్రామాణికం, సవ్యాఖ్యాన సహితం...ఆయనే అభినవ వేదవ్యాస మహర్షిగా లబ్ధ ప్రతిష్ఠలైన పౌరాణిక సార్వభౌమ మల్లాది చంద్ర శేఖర శాస్త్రి.మల్లాది ప్రముఖ పండితులు, పురాణ ప్రవచకులు. ఆయన స్వరంలోని మాధుర్యం, రామాయణ, భారత, భాగవతాలపై ఆయనకున్న పట్టు కారణంగా పురాణ ప్రవచన ప్రముఖులలో ఆయన ప్రత్యేకతను సంతరించు కున్నారు. తన పదిహేనవ ఏట నుంచి ప్రారంభించిన ఈ ప్రవచన యజ్ఞం అనిధారా ప్రతంగా కొనసాగుతునే ఉంది. సహస్ర చంద్ర దర్శనం చేసుకున్నా శత జయంతి వేడుకల సమయాన్ని సమీపిస్తున్నా జీరవోని గొంతుతో, ఉపన్యాసం, హరికథ, నాటకం, పురాణం కలిపి శ్రోతలను ఆకట్టుకునే విధంగా చేస్తున్న ప్రవచనాలు ఆయన అనమాన ప్రతిభకు నిదర్శనాలు. మల్లాది దక్షిణామూర్తి దంపతులకు 1925 ఆగస్టు 22న భాద్రపద శుక్ల తృతీయ నాడు ఆర్ద్రరాత్రి, అంటే తెల్లవారితే వినాయక చవితి అనగా సనాతన సత్సంప్రదా యందు గల కుటుంబంలో ఆయన జన్మించారు. తాతగారు మల్లాది రామకృష్ణ విద్యుత్ చయనుల వద్ద పెరిగిన క్రమంలో, నాయనమ్మ కృష్ణవేణి సోమిదమ్మ సాకగా, తాతగారే ఉపనయన సంస్కారం చేశారు. ఆయన వద్దనే తర్ఫు ప్రకరణాలు, శ్రోతస్పృహలు అభ్యసించారు. ఆయన తీర్థదేవులు దక్షిణామూర్తి శాస్త్రి పుష్పగిరి ఆస్థాన పండితులు. ఆర్ష సంప్రదాయాన్ని ఆయన వద్దనే అలవరచు కున్నారు. పెత్తండ్రి వీరరాఘవ శాస్త్రి తర్ఫువేదాంత పండితులు. పినతండ్రి హరిశంకర శాస్త్రి తెనాలిలో వేదవిద్యా పరీక్షాధికారిగా పని చేసేవారు. పినతండ్రి వద్దే వేదాధ్యయనం గావించి, కంభంపాటి రామ్మూర్తి శాస్త్రి వద్ద పూర్వ మీమాంస, వ్యాకరణం నేర్చుకున్నారు. తెలుగు మాత్రం వీధిబడిలో చదువు కున్నారు.తాతగారికి, మనమడు పురాణ ప్రవచనం చెప్పాలని కోరిక. ఆంగ్ల విద్య అభ్యసిస్తే, ఉద్యోగం చేస్తానంటారని ఎలాంటి పరీక్షలు రాయ నివ్వకుండా తాత జాగ్రత్త పడ్డారు. అయితే శాస్త్రికి పురాణాలు చెప్పడం ఇష్టం ఉండేది కాదు. అది గ్రహించిన తాతగారు “చూడు నాయనా, పురాణ ప్రవచనం చెప్పాలంటే సంస్కృత వాఙ్మయం తెలిసి ఉండాలి. నిశిత పరీశీలన కావాలి. అన్యాయం చెప్పగలిగి ఉండాలి. వేదాంతం, తర్ఫు, ఛందస్సు తెలియండాలి. కాబట్టి దీన్ని అంత తేలికగా తీసేయకు” అని చెప్పేవారు. పదిహేడవ యేట తాత కాలం చేశారు. ఆయన దూరమైనా ఆయన సంతకల్పం మాత్రం ఎప్పుడూ చంద్రశేఖర శాస్త్రిని అంటిపెట్టుకునే ఉంది. కొంత కాలం తరువాత బెజవాడ వెళ్లి వేదాంత శాస్త్రం చదవాలనే కోరికతో అమరావతి నుంచి గంటూరు వెళ్ళారు. బిచ్చాయం కొచ్చాక పరిచయస్థులు కొందరు కనిపించి “పుష్పగిరి పీఠాధిపతులు ఇప్పుడు నరసరావు పేటలో ఉన్నారు. త్వరలో ఆయన మకాం మార్చేస్తారట. ఈలోగా నువ్వొకసారి వెళ్లి ఆయన దర్శనం చేసుకోవచ్చు” అని సలహా ఇచ్చారు. దాంతో వెంటనే

నరసరావు పేటకు వెళ్ళి,స్వాముల వారి దర్శనం చేసుకోగానే పీఠాధిపతులు ‘సువ్వు అమరావతిలో పురాణ ప్రవచనం చక్కగా చెప్పావని తెలిసింది. నాకు కూడా వినాలని ఉంది, ఇవ్వాళ ఇక్కడ పురాణం చెప్పు’ అన్నారు. ఆ మాటలను అదేశంగా తీసుకుని ఆయన ముందు వాల్మీకి రామాయణం చెప్పారు. స్వామివారు చాలా సంతోషించి, నెలకు 40 రూపాయల గ్రాసం మీద పుష్పగిరి ఆస్థానంలో పురాణ పండితునిగా నియమించారు. ఆయనతో పాటే ఊరూరూ తిరుగుతూ ఏడాదిస్పర పాటు చంద్ర శేఖర శాస్త్రి పురాణ ప్రవచనం చెప్పారు. తర్వాత పెత్తండ్రి మల్లాది వీరరాఘవ శాస్త్రి బెజవాడలో బ్రహ్మ సత్త్రయాగం జరుపుతుంటే ఆయన కోరిక మేరకు అక్కడ సుమారు సంవత్సరం పాటు ప్రవచనం చేశారు. ఆయన ఇరవై అయిదవ ఏట సీతారామ ప్రసన్నతో వివాహం జరిగింది. సరిగ్గా ఏడాది తర్వాత అంటే 1951లో ఆయనకు కొడుకు పుట్టాక తాతపై గల గౌరవంతో, జ్ఞాపకార్థం రామకృష్ణ అని పేరుపెట్టు కున్నారు. దివంగత ప్రధాని పాముల పర్తి సరసింహారావు, దివంగత ముఖ్యమంత్రి బూర్గుల రామకృష్ణారావు, వంటి రాజకీయ ప్రముఖులతో పాటు చిత్తూరు వి.నాగయ్య, ఘంటసాల, ఎస్వీరంగారావు, కన్యాంబ వంటి వెండితెర నటీ నటులు ఆయన ప్రవచనాలను ఎంతో ఇష్టపడేవారు. ఒక సందర్భంలో చిత్తూరు నాగయ్య ఇంటికి పిలిచి భోజన వస్త్రాలతో సత్కరించి, చేతికి స్వర్ణకంకణం తొడగడం శాస్త్రి మరచి పోలేని జ్ఞాపకం. చాలామంది సినిమాలలో నటించమని అడిగితే ఇష్టం లేక రిరస్పరించారు. ఆయన ప్రవచనం చెబుతుండగా శ్రోతలు వింటున్నట్లుగా ఉండే దృశ్యాన్ని చిత్రీకరించాలని కొందరు దర్శకులు ప్రయత్నాలు చేసినా, ఎందుకనే అది కూడా వీలు పడక పోవడం యాదృచ్ఛికం. వందలాది రామాయణ, మహాభారత, భాగవత ప్రవచనాలూ నిర్వహించడమే కాకుండా, ప్రతియేటా ఉగాది నాడు పంచాంగ శ్రవణం

హాస్య రస గుళికలు...జంధ్యాల రచనలు

జంధ్యాల వీర వెంకట దుర్గు శివ సుబ్రహ్మణ్య శాస్త్రి. ఈ పేరు తెలుగు ప్రజలకు దాదాపు తెలియ దనే చెప్పాలి. కనీసం ఆ పేరు గల వ్యక్తి ఉన్నారని గాని, ఆయన సుపరిచితు లేనని, బహుముఖ ప్రజ్ఞాశాలి అని, అత్యంత ప్రజా దరణ పొందిన విజయ వంతమైన సినిమాలకు కథలు, ఆకట్టుకునే సంభాషణలు సమకూర్చారని, చిర కాలం గుర్తుండి పోయే చిత్రాలకు దర్శకత్వం వహించారని సినిమాల తో పరిచయం, సంబంధం ఉన్నా చాలా మందికి తెలియదు. ఆయనే ..హాస్యబ్రహ్మ గా పేరు పొంది, ఇంటి పేరుతో ప్రఖ్యాతి గాంచిన వెండితెర హాస్య బ్రహ్మ జంధ్యాల. జంధ్యాల సుబ్రహ్మణ్యశాస్త్రి (జనవరి 14, 1951 - జూన్ 19, 2001) తెలుగు సినిమా రచయిత, దర్శకులు. జంధ్యాల అని ఇంటి పేరు తోటే సుప్రసిద్ధుడైన ఆయన అసలుపేరు జంధ్యాల వీర వెంకట దుర్గు శివ సుబ్రహ్మణ్య శాస్త్రి. ప్రత్యేకించి హాస్యకథా చిత్రాలు తీయటంలో ఆయనది అందె వేసిన చెయ్యి. జంధ్యాల చెప్పిన ప్రసిద్ధ వాక్యం - నవ్వడం ఒక భోగం, నవ్వించడం ఒక యోగం, నవ్వక పోవడం ఒక రోగం. అనేది నానుడి.జంధ్యాల 1951 జనవరి 14 న పశ్చిమ గోదావరి రచయితగా పని చేయటం జన్మించాడు. బి.కామ్ పరకు చదువు కున్నారు. చిన్న తనం నుండి నాటకాల పట్ల ఆసక్తి గా ఉండేవారు. స్వయంగా నాటకాలు రచించారు. ఆయన రాసిన నాటకాల్లో “ఏక్ డిన్ కా సుల్తాన్, గుండెలు మార్చబడును” ప్రముఖ మైనవి. ఆయన నాటకాలు అనేక బహుమతులు అందుకున్నాయి.1974లో జంధ్యాల సినిమా రంగ ప్రవేశం చేసారు. శంకరాభరణం, సాగర సంగమం, హాస్యాన్ని అందించారు. శ్రీలక్ష్మి, బ్రహ్మసందం లాంటి వానిని సినిమాలకు మాటలు రాశారు. ముద్ద మందారం సినిమా తో దర్శకుడిగా మారి, శ్రీవారికి ప్రేమలేఖ వంటి చిరస్మరణీయ చిత్రాన్ని సృజించారు.1976 లో దేవుడు చేసిన బొమ్మలు చిత్రం ద్వారా మాటల రచయితగా తన సినిమా జీవితం మొదలు పెట్టారు. ఐదేళ్ళలో సుమారు 85 సినిమాలకు రచయితగా పని చేయగా అందులో 80 శాతం సినిమాలకు ఘనవిజయం సాధించడంతో మంచి రచయితగా పేరు తెచ్చుకున్నారు. తరువాత దర్శకు డిగా మారి, అనేక హాస్య చిత్రాలను రూపొందించారు. ఆరోగ్య కరమైన హాస్యానికి జంధ్యాల పేరు గాంచారు. హాస్యబ్రహ్మ అని పేరు



పొందారు.రచయితగా 300కు పైగా సినిమాలు, దర్శకుడు గా షుమారు 50 సినిమాలు చేసారు. అప్పటి కామెడీ హీరోలకు లైఫ్ ఇచ్చాయి ఈయన సినిమాలు. ఆరోగ్య కరమైన హాస్యాన్ని అందించారు. శ్రీలక్ష్మి, బ్రహ్మసందం లాంటి వానిని సినిమాకి ప్రేక్షకులు గుర్తుంచు కున్నారంటే ఆయన సినిమాలో కారణమనేది వాస్తవం. జంధ్యాల కేవలం హాస్యమే కాకుండా అన్ని రకాల ఎమోషన్స్ రచించే వారు. అజరామర ‘శంకరా భరణం’ చిత్రంతో పాటు ‘సప్తపది’ జంధ్యాల రచనకు తారాజ్ఞాలుగా నిలిచాయి. సినిమా పరిశ్రమలో జంధ్యాల, కె.రాఘవేంద్రరావుల కాంబినేషన్ కు విశేష ప్రత్యేకత ఉంది. వీరిద్దరి కాంబినేషన్‌లో వచ్చిన ‘అడవి రాముడు’, ‘చేట గాడు’, ‘దైవదే రాముడు’, ‘జగదేక వీరుడు అతిలోక సుందరి’ వంటి చిత్రాలను జన రంజకంగా రూపొందించడంలో జంధ్యాల పాత్ర కీలకంగా నిలిచింది. అలాగే

చేసేవారు. దూరదర్శన్‌లో, సప్తగిరి చానల్‌లో ప్రవచనాలు కొనసాగించే ప్రయత్నం చేశారు. వయసు మీద పడుతుండడంతో, శారీరక శక్తి సన్నగిల్లి, ప్రయాణాలు చేయ లేకుండా ఉన్న కారణంగా 2011 జనవరి నుంచి పురాణ ప్రవచనాలు చెప్పడం క్రమంగా తగ్గించారు. శ్రీవేంకటేశ్వర భక్తిచానల్, సప్తగిరి చానల్ వారు తమ చానల్‌లో ప్రవచనం చెప్పవలసిందే అని పట్టు బట్టడంతో తమ ఇలవేల్పు పట్ల ఉన్న భక్తి, గౌరవం మేరకు వారిని కాదనలేక పోయారు. శోకరసమైతే దుఖంతో దుఃఖ సాగరంలో, హర్ష దారుకమైతే ఆనందంతో మమేకమై పరవశించి పోయే ఆయన ప్రవచనంలో లీనమయ్యే తీరు దశాబ్దాల ప్రవచన కాలంలో శ్రోతల, ప్రేక్షక జన బాహుళ్యానికి సన్నిహితంగా ఉంచింది. మల్లాది చంద్రశేఖర శాస్త్రి సుదీర్ఘ పురాణ ప్రవచన ప్రస్థానంలో ఎందరో ప్రముఖులు, ప్రముఖ సంస్థలతో రెక్కలేనన్ని సన్మానాలు, సత్కారాలు, బిరుదులు పొందారు. అందులో ప్రముఖంగా తిరుమల తిరుపతి దేవస్థానాలలో శ్రీవేంకటేశ్వర స్వామి బ్రహ్మాత్మవాలలో స్వామి వారి కల్యాణ వ్యాఖ్యాతగా అభినవ వ్యాస బిరుదును పొందారు. శృంగేరి పీఠాధిపతి చంద్రశేఖర స్వామి ఆశీర్వాదంతో సవ్యసాచి బిరుదును, భీముని పట్నం సద్గురు శివానందమూర్తి నెలకొల్పిన సనాతన ధర్మబ్రహ్మ ద్వారా ఎమినింట్ సిటిజన్ అవార్డును అందుకోవడమే కాక మాజీ ప్రధాని పి.వి నరసింహారావుతో సత్కారం అందుకున్నారు. 2005లో ప్రతిష్ఠాత్మక రాజా-లక్ష్మీ అవార్డు ద్వారా వచ్చిన లక్ష రూపాయల నగదును సనాతన ధర్మబ్రహ్మకు విరాళమిచ్చారు. పురాణ ప్రవచన సాంప్రదాయం కొనసాగాలనే తపనతో, ఎందరో శిష్యులను తమ ఆశయానికి అనుగుణంగా తీర్చిదిద్దిన పరమ భాగవతో త్రములు చంద్రశేఖర శాస్త్రి... 96 ఏళ్ళ వయసులో జనవరి 14, 2022న పరమాభారంతో పాంచభౌతిక కాయాన్ని వదిలి శివైక్యం చెందారు.

కె.విశ్వ నాథ్, జంధ్యాల కాంబినేషన్ కూడా సూపర్‌హిట్ చిత్రాలకు పెట్టింది పేరు. ఈ కాంబినేషన్‌లో ‘శంకరా భరణం’, ‘సాగర సంగమం’ వంటి చిత్రాలోచ్చాయి. దర్శకుడుగా ఆయన మొదటి సినిమా ముద్ద మందారం ఈరోజుకి అంత ఆదరణ పొందుతోంది అంటే ఆయన దర్శకత్వ ప్రతిభ. కామెడీ చిత్రాలకు ఎక్కువగా పని చేసిన జంధ్యాల వేగవంతమైన రచయితగా పేరు తెచ్చు కున్నారు. పది రోజుల్లో సినిమాకు మాటలు రాసేవారు. ఆయన కథాత్మక చిత్రాలకు ఎంత వృద్ధంగా రాశారో, హాస్య భరిత చిత్రాలకు అంత చిలిపిగా రాశారు. 1983లో, “ఆనంద బైరవి” చిత్రానికి ఉత్తమ ప్రాంతీయ చిత్రం దర్శకుడి జ్ఞాన అవార్డు, 1983లో, “ఆనంద బైరవి” చిత్రానికి ఉత్తమ దర్శకుడు నంది అవార్డు, 1987లో, “చదమటి సంధ్యారాగం” చిత్రానికి ఉత్తమ కథారచయిత అవార్డు.

1992లో, “అపద్మాంధపుడు” చిత్రానికి ఉత్తమ మాటల రచయిత అవార్డు లభించాయి.జంధ్యాల తన సినిమాల ద్వారా అనేక మంది నటులను... బ్రహ్మ నందం, నరేష్, ప్రదీప్, సుత్తి వీరభద్రరావు, సుత్తి వేలు తదితర నటీనటులను జంధ్యాల సీని రంగానికి పరిచయం చేశారు.ఇంటి పేరు తోటే ప్రసిద్ధుడైన జంధ్యాలను మీ అసలు పేరు ఏమిటి అని అడిగితే ఆయన ఇలా అనేవాడు: “నేను రామానాయుడి సినిమాకు పనిచేసేటప్పుడు నాపేరు జంధ్యాల రామానాయుడు, విశ్వనాథ్ గారి సినిమాకు పనిచేసేటప్పుడు నా పేరు జంధ్యాల విశ్వనాథ్”... అలా అనేవారు తప్ప, తన అసలుపేరు ఎక్కడా చెప్పి కోలేదు. జంధ్యాల 2001 జూన్ 19 న హైదరాబాదులో గుండె పోటుతో మరణించారు. ఆయనకు ఇద్దరు కూతుర్లు.... పేర్లు సాహితీ, సంపద.

ఉసిరి విటమిన్ సి అద్భుత నిలయం. ఇది రోగనిరోధక శక్తిని పెంచడానికి, జీర్ణక్రియను మెరుగుపరచడానికి, చర్మం, జుట్టు ఆరోగ్యానికి.. అలాగే గుండె ఆరోగ్యాన్ని కాపాడటానికి ఎంతో ప్రయోజనకరంగా ఉంటుంది. అయితే ఉసిరిలో అద్భుతమైన ప్రయోజనాలు ఉన్నప్పటికీ.. ఇది కొంతమందికి హాని కలిగించే అవకాశం ఉందని ఆరోగ్య నిపుణులు హెచ్చరిస్తున్నారు. తక్కువ రక్తపోటు: ఉసిరి బీపీని తగ్గిస్తుంది. ఎక్కువ బీపీ ఉన్నవారికి ఇది మంచిది. కానీ మీకు ముందే తక్కువ బీపీ ఉంటే.. లేదా బీపీ తగ్గడానికి మందులు వాడుతుంటే ఉసిరిని ఎక్కువగా తింటే బీపీ ఇంకా తగ్గిపోతుంది. అప్పుడు తల తిరగడం లేదా నీరసం రావడం జరగవచ్చు. ఖాళీ కడుపుతో: ఉసిరిలో పులుపు ఎక్కువగా ఉంటుంది. పొద్దున్నే ఖాళీ కడుపుతో ఉసిరి లేదా ఉసిరి రసం తాగితే, కడుపు సున్నితంగా ఉన్నవారికి యాసిడిటీ, గ్యాస్ లేదా గుండెల్లో మంట రావచ్చు. అందుకే ఉసిరిని ఎప్పుడూ ఏదైనా తిన్న తర్వాతే తీసుకోవాలి. షుగర్ మందులు: ఉసిరి రక్తంలో చక్కెర స్థాయిని తగ్గిస్తుంది. మీరు ఇప్పటికే షుగర్ కోసం మందులు వాడుతుంటే, ఉసిరిని ఎక్కువగా తింటే షుగర్ మరి ఎక్కువగా తగ్గిపోతుంది . ఇలాంటివారు డాక్టర్‌ను అడిగి మాత్రమే ఉసిరి తినాలి. ఆపరేషన్‌కు ముందు: ఉసిరి బీపీని, షుగర్‌ను ప్రభావితం చేస్తుంది కాబట్టి ఏదైనా ఆపరేషన్ జరగడానికి ముందు ఉసిరిని తినడం ఆపేయాలి. ఆపరేషన్ సమయంలో బీపీ, షుగర్‌ను అదుపులో ఉంచడానికి ఈ జాగ్రత్త అవసరం. రక్తం త్వరగా గడ్డకట్టే సమస్య: ఉసిరి రక్తాన్ని పల్చగా చేస్తుంది. ఎవరికైతే రక్తం త్వరగా గడ్డకట్టే సమస్య ఉంటుందో, అలాంటివారు ఉసిరిని ఎక్కువగా తింటే, గాయమైనప్పుడు రక్తం కారడం ఎక్కువ కావచ్చు.

ఈ వ్యక్తులకు ఉసిరి విషంతో సమానం..



నెల పాటు పూర్తిగా అన్నం తినడం మానేస్తే..

మనలో చాలామందికి అన్నం తినడే రోజు గడవదు. రోజుకు మూడు పూటలూ అన్నం తినే వారు ఉన్నారు. కానీ చాలా మంది తమ ఆరోగ్యాన్ని కాపాడుకోవడానికి అన్నం తినకుండా ఉండటానికి ప్రయత్నిస్తున్నారు. అవును.. కొంతమంది రోజుకు ఒకసారి మాత్రమే అన్నం తింటారు. మనలో చాలామందికి అన్నం తినడే రోజు గడవదు. రోజుకు మూడు పూటలూ అన్నం తినే వారు ఉన్నారు. కానీ చాలా మంది తమ ఆరోగ్యాన్ని కాపాడుకోవడానికి అన్నం తినకుండా ఉండటానికి



ప్రయత్నిస్తున్నారు. అవును.. కొంతమంది రోజుకు ఒకసారి మాత్రమే అన్నం తింటారు. మరికొందరు అసలు అన్నమే ముట్టుకోరు. కాబట్టి ఇలా అన్నం మానేస్తే ఆరోగ్యం మెరుగుపడుతుందా, ఇది నిజంగా ప్రయోజనకరంగా ఉంటుందా అని చాలా మందికి సందేహం రావచ్చు. మన శరీరానికి త్వరగా శక్తినిచ్చే ప్రధాన వనరులలో అన్నం ఒకటి. మీరు అకస్మాత్తుగా అన్నం తినడం మానేస్తే, మీ శరీరం ఈ మార్పుకు అలవాటు పడటానికి కొంత సమయం పడుతుంది. మొదటి కొన్ని రోజుల్లో, మీకు ఆకలి పెరగడం, బలహీనత లేదా కొద్దిగా చిరాకు అనిపించవచ్చు. అందువల్ల, అన్నం బదులుగా మిల్కేట్, బార్లీ, క్విన్‌వా, గుమ్మడి గింజలు వంటి ఇతర ధాన్యాలను మీ ఆహారంలో చేర్చుకోవడం మంచిది. అన్నం కార్బోహైడ్రేట్‌తో సమృద్ధిగా ఉంటుంది. సులభంగా జీర్ణమవుతుంది. మీరు అన్నం తినడం మానేస్తే, మీ శరీరానికి తక్కువ కేలరీలు లభిస్తాయి. ఫలితంగా ఇది బరువు తగ్గడానికి దారితీస్తుంది. బరువు తగ్గాలనుకునే వారు అన్నం తీసుకోవడం తగ్గించవచ్చు. తెల్ల బియ్యం త్వరగా జీర్ణమవుతాయి. దీనివల్ల రక్తంలో చక్కెర స్థాయిలు వేగంగా పెరుగుతాయి. మీరు ఒక నెల పాటు అన్నం తినడం మానేస్తే, మీ రక్తంలో చక్కెర స్థాయిలను స్థిరంగా ఉంచుకోవచ్చు. ఇది మధుమేహం ఉన్నవారికి చాలా ప్రయోజనకరంగా ఉంటుంది. కొంతమందికి అన్నం తిన్న తర్వాత ఉబ్బరం లేదా మలబద్ధకం వంటి సమస్యలు ఎదురవుతాయి. అయితే మీరు అన్నం తినడం మానేస్తే, మీకు మొదట్లో కొంత కడుపు నొప్పి లేదా మలబద్ధకం అనిపించవచ్చు. అయితే మీరు ఎక్కువ పండ్లు, కూరగాయలు, ధాన్యాలు తింటే మీ జీర్ణక్రియ త్వరగా మెరుగుపడుతుంది. బియ్యంలో విటమిన్ బి ఉంటుంది. ఇది శరీరానికి శక్తిని ఉత్పత్తి చేయడానికి సహాయపడుతుంది. మీరు ఎక్కువసేపు అన్నం తినకపోతే, మీకు ఈ విటమిన్ లోపం ఏర్పడవచ్చు. దీని వలన అలసట, మానసిక స్థితిలో మార్పులు సంభవించవచ్చు. మీరు అన్నం తినడం మానేస్తే, మీ శరీరానికి అవసరమైన విటమిన్ బి, ఇతర ముఖ్యమైన పోషకాలను ఇతర వనరుల నుంచి పొందవలసి ఉంటుంది. అలాగే ఆహారంలో ఆకు కూరలు, చిక్కుళ్ళు, గుడ్లు, పాలు వంటి ప్రత్యామ్నాయ ఆహారాలను చేర్చుకోవల్సి ఉంటుంది.

లివర్‌ను కడిగిన ముత్యంలా మార్చే ఆయుర్వేద చిట్కా..

సమయం ఏదైనా అవకాశం దొరికినప్పుడల్లా చాలా మంది తినేందుకు ఆసక్తి చూపే పండ్లు.. అరటిపండ్లు. ఈ పండు కడుపు నింపుతుంది. పైగా పోషకమైనది. కానీ అరటిపండ్లతో పాటు వంటగదిలో ఉండే మరో మసాలా దినుసు కలిపి తినడం ద్వారా కాలేయ వ్యాధులను తరిమి కొట్టవచ్చని ఆరోగ్య నిపుణులు సూచిస్తున్నారు. నేచర్ మ్యూగజైన్‌లో ప్రచురితమైన ఓ అధ్యయనం ప్రకారం.. అరటిపండ్లు, మిరియాలు కాలేయాన్ని ఆరోగ్యంగా ఉంచడానికి భలేగా పనిచేస్తాయని వెల్లడించింది. దీనిని తినడం వల్ల ఆరోగ్యంగా ఉండటమే కాకుండా కొవ్వు కాలేయ సమస్యలతో బాధపడేవారికి ఇది అద్భుత సంజీవని.

ఈ సమస్యలతో బాధపడేవారు క్రమం తప్పకుండా అరటిపండ్లను మిరియాలతో కలిపి తీసుకోవడం వల్ల సమస్య నుంచి త్వరగా ఉపశమనం లభిస్తుంది. ఫ్యాటీ లివర్ అనేది ప్రాథమికంగా నాన్-ఆల్కహాలిక్ ఫ్యాటీ లివర్. మధ్యం తాగని వారిలోనూ ఈ రకమైన సమస్య పెరుగుతోంది. ఇటీవల, ఢిల్లీలోని ఎయిమ్స్ నిర్వహించిన సర్వే ప్రకారం మన దేశంలో 38.6 శాతం మందికి ఈ రకమైన ఫ్యాటీ లివర్ సమస్య ఉందని తేలింది.

వృద్ధులతోపాటు యువకులు కూడా ఈ సమస్యతో బాధపడుతున్నట్లు వెల్లడించింది. చాలా మందికి ఫ్యాటీ లివర్ ఉన్నట్లు నిర్ధారణ అవుతున్నట్లు వైద్యులు సైతం చెబుతున్నారు. చాలా మంది సకాలంలో ఈ వ్యాధి గుర్తించడం లేదు. అరటిపండ్లలో విటమిన్ డీ6, విటమిన్ సి, డోపమైన్ యాంటీఆక్సిడెంట్లు ఉంటాయి.

ఇవన్నీ కాలేయంలో పేరుకుపోయిన హానికరమైన పదార్థాలను తొలగిస్తాయి.

అంతే కాదు అరటిపండ్లలోని స్టార్చ్ కాలేయంలో కొవ్వు పేరుకుపోకుండా నిరోధిస్తుంది. అరటిపండ్లలోని కరిగే పైబర్ పెక్టిన్ పేగులలోని ప్రయోజనకరమైన బ్యాక్టీరియాను ఆరోగ్యంగా ఉంచుతుంది. మిరియాలతో కలిపినప్పుడు అరటిపండ్ల ఈ లక్షణాలు మూడు రెట్లు పెరుగుతాయి. మిరియాలలో పైపెరిన్ అనే పదార్థం ఉంటుంది. ఇది శరీరంలోని అన్ని ప్రీ రాడికల్స్‌ను తగ్గించడంలో సహాయపడుతుంది. ఇది కాలేయానికి చేరినప్పుడు కణాలను ఉత్తేజపరుస్తుంది. కాబట్టి అరటిపండ్లతో మిరియాలను కలిపి తినడం వల్ల కాలేయంలోని ప్రతి భాగం శుభ్రం అవుతుంది. అయితే రక్తంలో చక్కెర లేదా అల్బర్ సమస్యలతో బాధపడేవారు దీనిని తినకూడదని వైద్యులు హెచ్చరిస్తున్నారు.



తిండిని బట్టే నడక..

మనం రోజు తినే వివిధ రకాల ఆహారాలలో ఉండే కేలరీలను ఖర్చు చేయడానికి ఎంతసేపు నడవాలి అనే విషయం చాలా మందికి తెలియదు. ఒక గంటకు 5 కి.మీ. వేగంతో నడిస్తే నిమిషానికి 4-7 కేలరీలు ఖర్చవుతాయి. ముఖ్యంగా రెండు సమోసాలలో ఉండే కేలరీలను కరిగించడానికి ఏకంగా 135 నిమిషాలు నడవాల్సి వస్తుందని నిపుణులు హెచ్చరిస్తున్నారు. మనం తీసుకునే ప్రతి ఆహారం జీర్ణం కావడానికి లేదా దానిలోని కేలరీలను కరిగించడానికి కొంత సమయం పడుతుంది. ఈ విషయంలో పోషకాహార నిపుణులు మనం తినే వివిధ రకాల ఆహారాలలో ఉండే కేలరీలను ఖర్చు చేయడానికి ఎంతసేపు నడవాలనే దాని గురించి వివరణాత్మక సమాచారాన్ని అందించారు. మీ వేగం, శరీర బరువును బట్టి.. గంటకు 5 కి.మీ. వేగంతో నడవడం వల్ల నిమిషానికి 4-7 కిలో కేలరీలు ఖర్చవుతాయి. ఉదాహరణకు.. మీరు 400 కేలరీల భోజనం తింటే, ఆ కేలరీలను బర్న్ చేయడానికి దాదాపు 60-90 నిమిషాల నడక అవసరం అవుతుంది. బియ్యం..చపాటి.. పరోట్లా.. బిర్యానీ: రోజువారీ ఆహారంలో తీసుకునే ప్రధాన వంటకాలైన అన్నం, చపాటిల విషయానికి వస్తే.. అన్నంలో ఉండే కేలరీలను జీర్ణం చేసుకోవడానికి 53 నిమిషాలు నడవాలి. అదేవిధంగా మూడు చపాటిలలో ఉండే కేలరీలను బర్న్ చేయడానికి 70 నిమిషాల నడక అవసరం. ఆరోగ్యకరమైన చిరుతిండిగా భావించే రెండు గోధుమ పరాథా తింటే 70 నిమిషాలు నడవాల్సి వస్తుంది. ఇక చాలా మంది ఇష్టపడే చికెన్ బిర్యానీలో దాదాపు 420 కేలరీలు ఉంటాయి. వీటిని బర్న్ చేయడానికి సుమారు 80-90 నిమిషాల నడక అవసరం అవుతుంది. స్నాక్స్ - ఫ్రాస్ట్ ఫుడ్స్.. సమాసా.. పూరీ.. బర్గర్: నోరూరించే స్నాక్స్, ఫ్రాస్ట్ ఫుడ్స్ విషయంలో కేలరీల సంఖ్య చాలా ఎక్కువగా ఉంటుంది. ఉదాహరణకు.. రెండు సమోసాలలో ఏకంగా 522 కేలరీలు ఉంటాయి. వీటిని కరిగించడానికి సుమారు 135 నిమిషాలు నడవాల్సి వస్తుంది. రుచికరమైన ఆలూ పూరీలో 444 కేలరీలు ఉంటాయి. వీటిని బర్న్ చేయడానికి 85 నిమిషాల నడక అవసరం. ఒక బర్గర్‌లో ఉండే కేలరీలను ఖర్చు చేయడానికి 75 నిమిషాలు నడవాలి. అయితే తేలికైనదిగా భావించే శాండ్విచ్‌లో ఉండే కేలరీలను కరిగించడానికి 53 నిమిషాలు నడవాలి. ఫ్రెంచ్ ఫ్రైస్‌లో ఉండే కేలరీలను బర్న్ చేయడానికి ఒక గంట పాటు నడవాల్సి వస్తుంది. దహీ చాట్.. నూడుల్స్: సాధారణంగా ఆరోగ్యకరమైనదిగా భావించే దహీ చాట్‌లో దాదాపు 450 కేలరీలు ఉంటాయి. వీటిని జీర్ణం చేసుకోవడానికి ఏకంగా 115 నిమిషాలు నడవాల్సి వస్తుంది. అదేవిధంగా తక్కువ సమయంలో తినే ఇన్‌స్టంట్ నూడుల్స్‌లో 400 కేలరీలు ఉంటాయి. వీటిని బర్న్ చేయడానికి 80 నిమిషాల నడక అవసరం. కాబట్టి మనం ఇష్టంగా తీసుకునే ప్రతి ఆహారంలో ఉండే కేలరీలపై అవగాహన కలిగి ఉండటం, వాటిని బర్న్ చేయడానికి సరైన మొత్తంలో వ్యాయామం చేయడం ఆరోగ్యానికి చాలా ముఖ్యం అని నిపుణులు సూచిస్తున్నారు.



మేడారం జాతర ఘల్ షెడ్యూల్

పరంగల్ : ఆసియాలోనే అతిపెద్ద గిరిజన జాతరగా పేరుగాంచిన మేడారం సమృక్ష్-సారలమ్మ మహా జాతరకు రంగం సిద్ధమైంది. జనవరి 29న సమృక్ష్ దేవత గద్దెపై ప్రతిష్ఠించబడటంతో పాటు, భక్తుల మొక్కుల సమర్పణ, దేవతల వసప్రవేశంతో జాతర ముగుస్తుంది. తెలంగాణ ప్రభుత్వం రూ. 100 కోట్లకు పైగా నిధులతో విస్తృత ఏర్పాట్లు చేస్తోంది.ఆసియాలోనే అతిపెద్ద గిరిజన జాతరగా పేరుగాంచిన మేడారం సమృక్ష్-సారలమ్మ మహా జాతరకు సమయం దగ్గర వడుతోంది. ములుగు జిల్లా తాడూరు మండలంలోని మేడారం గ్రామం వనదేవతల రాక కోసం ముస్తాబవుతోంది. కోట్లాది మంది భక్తుల ఆరాధ్య దైవాలైన సమృక్ష్-సారలమ్మల మహా జాతర గడియాల సమీపిస్తుండటంతో అటవీ ప్రాంతమంతా ఆధ్యాత్మిక శోభను సంతరించుకుంది. నాలుగు రోజుల పాటు అశేష జనవాహిని మధ్య జరిగే ఈ మహా ఉత్సవానికి ఇప్పటికే పూజారులు ముహూర్తాలు ఖరారు చేశారు.

జాతర కీలక ఘట్టాలు.. పూర్తి షెడ్యూల్ ఇదే..
మహా జాతరకు రెండు వారాల ముందు నుంచే మేడారంలో ఆచార వ్యవహారాలు మొదలవుతాయి. జనవరి 14 గుడిమెలిగే వందగ: దేవతలకు ధూపదీప నైవేద్యాలతో ప్రత్యేక పూజలు నిర్వహిస్తారు. జనవరి 21న మండమెలిగే వందగ: జాతర విజయవంతం కావాలని కోరుతూ పూజారులు దేవతలను ప్రార్థిస్తారు. ఈ రెండు వందగలు ముగియడంతోనే మేడారంలో జాతర వాతావరణం పీక్ స్టేజీకు చేరుకుంటుంది. వనదేవతలు గద్దెలకు చేరుకునే క్రమం అత్యంత భక్తిశ్రద్ధల మధ్య సాగుతుంది. జనవరి 27: మహాబాబాబాద్ జిల్లా నుంచి పగడిద్దరాజు, కన్నెపల్లి నుంచి జంపన్న మేడారానికి పయనమవుతారు. జనవరి 28: కన్నెపల్లి నుంచి సారలమ్మ, కొండాలు నుంచి



గోవిందరాజులు, పూనుగొండ్ల నుంచి పగడిద్దరాజు గద్దెలపై కొలువుదీరుతారు. **జనవరి 29 (కీలక ఘట్టం)** చిలుకలగుట్ట నుంచి కుంకుమ భరిణి రూపంలో ఉన్న సమృక్ష్ దేవతను పూజారులు తీసుకువచ్చి గద్దెపై ప్రతిష్ఠిస్తారు. ఈ సమయంలో భక్తుల పూసకాలు, శివసత్తుల విన్యాసాలతో అడవి దద్దరిల్లుతుంది. జనవరి 30: భక్తులు సమర్పించే నిలువెత్తు బంగారం (బెల్లం) మొక్కులతో గద్దెలు నిండిపోతాయి. జనవరి 31: దేవతల వసప్రవేశంతో జాతర ముగుస్తుంది. ఫిబ్రవరి 4న నిర్వహించే తిరుగువారం వందగతో ఉత్సవాలు అధికారికంగా సమాప్తమవుతాయి.

ప్రభుత్వ ఏర్పాట్లు - అభివృద్ధి పనులు
ఈసారి రికార్డు స్థాయిలో భక్తులు వస్తారనే అంచనాతో తెలంగాణ ప్రభుత్వం రూ. 100 కోట్లకు పైగా నిధులతో ఏర్పాట్లు చేస్తోంది. గద్దెల ప్రాంగణంలో భక్తుల రద్దీని తట్టుకునేలా క్యూలైన్లను వెదల్చు చేశారు. జంపన్న వాగు వద్ద స్నాన ఘట్టాలను ఆధునీకరించారు. ఆర్టీసీ వేల సంఖ్యలో ప్రత్యేక బస్సులను నడుపుతోంది. అడవిలో తాత్కాలిక గ్రెడ్ల శిబిరాలు, నిరంతర విద్యుత్ సరఫరా కోసం ప్రత్యేక వైర్లను ఏర్పాటు చేశారు. లక్షలాది మంది భక్తులు వచ్చినా ఇబ్బంది కలగకుండా వేల మంది సిబ్బందితో పారిశుధ్య పనులను పర్యవేక్షిస్తున్నారు.

తాండూర్లో ‘అరైవ్ అరైవ్’ ప్రోగ్రామ్.. రోడ్డు భద్రతపై అవగాహన

తాండూరు : తాండూర్ సర్కిల్ ఇన్స్పెక్టర్ దేవయ్య, ఎస్ఐ సౌజన్య, తాండూర్ పోలీసుల ఆధ్వర్యంలో మండల కేంద్రంలోని వారసంతలో కొత్తపల్లి సర్పంచ్ ఆకుల వెంకటేశ్ అధ్యక్షతన మంగళవారం ‘అరైవ్ అరైవ్’ రోడ్డు ప్రమాదాల నివారణ కార్యక్రమం నిర్వహించారు. రోడ్డు భద్రతపై అవగాహన పెంచేందుకు ఏర్పాటు చేసిన ఈ కార్యక్రమానికి మంచీర్యాల జిల్లా కలెక్టర్ కుమార్ దీపక్, మంచీర్యాల డీసీపీ ఎగ్జిడ్ భాస్కర్, బెల్లంపల్లి సబ్ కలెక్టర్ మనోజ్ కుమార్, బెల్లంపల్లి ఎమ్మెల్యే వినోద్ ముఖ్య అతిథులుగా హాజరయ్యారు. అధికారులు, నాయకులు, ప్రజాప్రతినిధులు, యువత, ఆటో డ్రైవర్లు, యజమానులు, వివిధ సంస్థల ప్రతినిధులు భారీ సంఖ్యలో ఈ కార్యక్రమంలో పాల్గొన్నారు. ఈ సందర్భంగా ముఖ్య అతిథులు మాట్లాడుతూ.. రాష్ట్రవ్యాప్తంగా ప్రారంభించిన ‘అరైవ్ అరైవ్’ కార్యక్రమం రోడ్డు ప్రమాదాలను తగ్గించడమే లక్ష్యంగా తీసుకున్న ముఖ్యమైన చర్యగా పేర్కొన్నారు. రోడ్డు ప్రమాదాలతో కుటుంబాలు దెబ్బతింటున్నాయని, ప్రతిరోజూ జరుగుతున్న ప్రమాదాలను గుర్తుపెట్టుకొని ప్రజల్లో భద్రతపై అవగాహన తప్పనిసరిగా పెరగాలని సూచించారు. మద్యం సేవించి వాహనం నడపడం, రాంగ్ సైడ్ డ్రైవింగ్, సిగ్నల్ జంపింగ్ వంటి నిర్లక్ష్యపు చర్యలే ఈ ప్రమాదాలకు ప్రధాన కారణాలని చెప్పారు. ట్రాఫిక్ నియమాల పాటించని వారిపై కఠిన చర్యలు తీసుకుంటామని హెచ్చరించారు. వర్షాలు, ఎండలు, విపత్తులు.. ఏ పరిస్థితుల్లోనైనా పోలీసులు ప్రజల కోసం అంకిత భావంతో పనిచేస్తున్నారని గుర్తుచేశారు. పడినపోల ప్రమాదాన్ని చూసిన వెంటనే సహాయం చేసే వారికి పోలీసులు గౌరవం అందిస్తున్నారని, ప్రజా సహకారం రోడ్డు భద్రతలో కీలకమని తెలిపారు. ‘అరైవ్ అరైవ్’ కార్యక్రమాన్ని ప్రతి ఇంటికి, ప్రతి వ్యక్తికి చేరవేసి ప్రమాదరహిత జిల్లాగా నిర్మించేందుకు పోలీసులు కట్టుబడి ఉన్నారని స్పష్టంచేశారు. ఈ కార్యక్రమం ద్వారా విద్యార్థుల్లో,



యువతలో రోడ్డు భద్రతపై అవగాహన పెంపొందించడమే కాకుండా, ట్రాఫిక్ నియమాలను పాటించాల్సిన అవసరాన్ని కూడా స్పష్టంగా తెలియజేశారు. **కన్నీరు ముస్సీరైన బాధితులు..** ఈ సదస్సులో గతంలో రోడ్డు ప్రమాదాల్లో తమ కుటుంబసభ్యులను కోల్పోయిన బాధితులు పాల్గొని తమ ఆవేదనను పంచుకున్నారు. తల్లి, తండ్రి, ఎదిగవచ్చిన కుమారులు, కూతుర్లు, సంపాదించే వ్యక్తిని యాక్సిడెంట్లో కోల్పోయి వారు అనుభవిస్తున్న బాధలు వెల్లడించారు. తమకు జరిగిన అన్యాయం మరెవరికీ జరగకూడదని, రోడ్డుపై

వెళ్లేటప్పుడు మీ కోసం ఇంట్లో ఎదురుచూసే భార్యపిల్లలను గుర్తుకు తెచ్చుకోవాలని వారు కన్నీటి పర్యంతమయ్యారు. వారి మాటలు సదస్సులో అందరినీ ఆలోచింపజేశాయి. ఆ తర్వాత అందరితో రోడ్డు భద్రత ప్రతిజ్ఞ చేయించారు. అలాగే రోడ్డు ప్రమాదంలో మృతిచెందిన వారి కుటుంబాలకు ఎమ్మెల్యేతోపాటు నాయకులు, స్వచ్ఛంద సంస్థల సభ్యులు ఆర్థిక సాయంగా నగదు అందజేశారు. ఈ కార్యక్రమంలో తహసీల్దార్ జ్యోత్స్న, ఇంచార్జ్ ఎంపిడివో వేణుగోపాల్ రావు, అధికారులు, ప్రజాప్రతినిధులు, నాయకులు, ఆటో డ్రైవర్లు, యజమానులు, తదితరులు పాల్గొన్నారు.

ఇల్లెందు మండలంలో కాంగ్రెస్ పార్టీకి భారీ షాక్

ఇల్లెందు : ఇల్లెందు మండలంలో అధికార కాంగ్రెస్ పార్టీకి భారీ షాక్ తగిలింది. కాంగ్రెస్ కు చెందిన 150 కుటుంబాలు, బడుగురు వార్డు సభ్యులు బీఆర్ఎస్ సీనియర్ నాయకుడు దిండిగల రాజేందర్ ఇల్లెందులో ఇల్లెందు మాజీ ఎమ్మెల్యే, నియోజకవర్గ



ఇన్చార్జ్ హరిప్రియ నాయక్ సమక్షంలో మంగళవారం బీఆర్ఎస్ పార్టీలో చేరారు. ఇల్లెందు మండలం మర్రిగూడెం పంచాయతీలో బీఆర్ఎస్ పార్టీ మర్రిగూడెం నాయకురాలు యదలపల్లి రేణుక ఆధ్వర్యంలో జరిగిన సమావేశంలో మర్రిగూడెం, కొమ్ముగూడెం గ్రామ పంచాయతీలకు చెందిన ఇందిమెండెంట్, ఎన్టీ పార్టీలో గెలిచిన బడుగురు వార్డు మెంబర్లు, అధికార కాంగ్రెస్ పార్టీ నుండి 100 కుటుంబాలు, అలాగే ఎన్టీ, ఇతర పార్టీల నుండి 50 కుటుంబాలు మొత్తం 150 కుటుంబాలు మండల అధ్యక్షుడు శీలం రమేష్ అధ్యక్షతన బీఆర్ఎస్ తీర్థం పుచ్చుకున్నారు. ఈ సందర్భంగా వారు మాట్లాడుతూ.. రానున్న మున్సిపాలిటీ, ఎంపీటీసీ, జడ్పీటీసీ ఎన్నికల్లో బీఆర్ఎస్ పార్టీ ఘన విజయం సాధిస్తుందనడానికి చేరికలను చూస్తే ఆర్థమవుతుందన్నారు. పార్టీలో చేరిన ప్రతి ఒక్కరికీ అందగా ఉంటామని, ఎలాంటి ఇబ్బందులు ఎదురైనా తమ దృష్టికి తీసుకురావాలని చెప్పారు. అనంతరం వివిధ గ్రామాలకు చెందిన యువకులకు క్రీడా కిట్లను పంపిణీ చేశారు. ఈ కార్యక్రమంలో ప్రధాన కార్యదర్శి ఖమ్మం పాటి రేణుక, పట్టణ అధ్యక్షుడు అబ్దుల్ జబ్బార్, బీఆర్ఎస్ నాయకులు ఎస్.రంగనాథ్, సిలివేరి సత్యనారాయణ, మాజీ సర్పంచ్ మౌనిక, స్థానిక నాయకులు సారయ్య, కోటి, సువర్ణపాక సత్యనారాయణ పాల్గొన్నారు.

కాంపెల్లి సోలార్ ఎనర్జీ న్యూ ఇయర్ క్యాలెండర్ ఆవిష్కరణ

రామవరం, జనవరి 13 : బీఆర్ఎస్ పార్టీ భద్రాద్రి కొత్తగూడెం జిల్లా నాయకుడు, మాజీ కో-ఆపరేటివ్ సొసైటీ ఉపాధ్యక్షుడు, పాల్వంచకు చెందిన కాంపెల్లి కనకేశ్ పటేల్ కు చెందిన కాంపెల్లి సోలార్ ఎనర్జీ నాతన సంవత్సర క్యాలెండర్ ను పార్టీ జిల్లా కార్యాలయంలో ఎంపీ వర్ధిరాజు




రవిచంద్ర, పార్టీ జిల్లా అధ్యక్షుడు రేగా కాంతారావు, కొత్తగూడెం నియోజకవర్గ ఇన్చార్జ్ వనమా వెంకటేశ్వరరావు మంగళవారం ఆవిష్కరించారు. ఈ సందర్భంగా వారు మాట్లాడుతూ.. భర్తల్లో విద్యుత్ వల్ల కాలుష్యం పెరుగుతుందని, విద్యుత్ తయారీకి ప్రభుత్వంపై భారం పడుతుందన్నారు. కావునా ప్రతి ఒక్కరు తమ ఇంటిపై సోలార్ అమర్చుకుంటే ఎవరింటికి సరిపడా వారు విద్యుత్ ఉత్పత్తి చేసుకోవడమే కాకుండా కాలుష్యం తగ్గుతుందన్నారు. గృహ అవసరాలకు సోలార్ ఏర్పాటు చేసుకునే వారికి ప్రభుత్వం రూ.78 వేల వరకు సబ్సిడీ ఇస్తుందన్నారు. అంతేకాకుండా బ్యాంక్ రుణ సదుపాయం కల్పిస్తున్నట్లు చెప్పారు. ఈ క్యాలెండర్ ఆవిష్కరణ కార్యక్రమంలో దిండిగల రాజేందర్, కాపు సీతాలక్ష్మి, మల్లెల రవిచంద్ర, కొట్టి వెంకటేశ్వర్లు, వేల్పుల రామోదర్, లకావత్ గిరిబాబు, మంతపురి రాజు గౌడ్, కోడి అమరేందర్, గోపిరెడ్డి, కాపు కృష్ణ, కాలేరు సింధు తపస్వి, బాదావత్ శాంతి, లావుడ్ల సత్యనారాయణ, గోవాడ గుణ చరిత్, తోటలోహిత్ సాయి, నవతన్, బట్టు జవహర్, ఇర్నాన్, కాలేరు అఖిల్, మహర్షి పాల్గొన్నారు.

మహిళా సాధికారిత్వకు ప్రోత్సాహం : ఆకుల వెంకటేశ్



తాండూర్, జనవరి 13 : మహిళా సాధికారిత్వ కోసం ప్రభుత్వం ప్రోత్సాహం అందిస్తోందని కొత్తపల్లి సర్పంచ్ ఆకుల వెంకటేశ్, ఏపీఎం శ్యామల అన్నారు. మంగళవారం మంచీర్యాల జిల్లా తాండూర్ మండలం కొత్తపల్లి గ్రామపంచాయతీ వరిధి రేపల్లెవాడ గ్రామంలో ఆభినయ గ్రామ సంఘం వారికి పెరటి కోళ్ల సంపకం పథకం ద్వారా మంజూరైన 26 యూనిట్స్ కోళ్లను గ్రూప్ సభ్యులకు అందజేయడం జరిగింది. ఒక కోడికి రూ.130 చొప్పున సబ్సిడీ ద్వారా అందించినట్లు వారు తెలిపారు. అవి పెరిగి పెద్దగా అయిన తర్వాత వాటి అమ్మకం ద్వారా వచ్చిన లాభాలను సభ్యులందరూ పొందిన తర్వాత సబ్సిడీ కింద ఇచ్చిన కోళ్లకు డబ్బులు చెల్లించాల్సి ఉంటుందన్నారు. మండలానికి మొత్తం 250 యూనిట్స్ రావడం జరిగిందని ఏపీఎం తెలిపారు. ప్రభుత్వం ద్వారా సబ్సిడీ పై వచ్చే పథకాలను ప్రతి ఒక్కరు సద్వినియోగం చేసుకొని మహిళలు ఆర్థికంగా మరింత ఎదగాలని కోరారు. ఈ కార్యక్రమంలో ఉపసర్పంచ్ కొల్లూరి సంగీత, సీసీ రాజేశ్వరి, ఏపీఎం విష్ణు, తదితరులు పాల్గొన్నారు.

మొక్కజొన్న సాగు భళా.. మద్దతు ధర దక్కడేమోనని రైతు ఆందోళన..!



కుభీర్ : ఆస్తుం పెట్టి రైతన్నకు సున్నం పెట్టినట్లుగా ఉంది రాష్ట్ర ప్రభుత్వ వ్యవహారం. ఆరుగలం రెక్కలను ముక్కులు చేసుకుని కష్టించి పండించిన పంటకు మద్దతు ధర లభించక, పెట్టిన పెట్టుబడులు రాక తీవ్రంగా నష్ట పోతున్న రైతన్నలకు భరోసా లేకుండా పోయింది. ఈ ఏడాది ఖరీఫ్లో అతివృష్టి కారణంగా ప్రధాన పంటలైన సోయా, పత్తి దెబ్బతిని సగానికి సగం దిగుబడులు తగ్గిపోయాయి. వచ్చిన పంట ఉత్పత్తులను ప్రభుత్వం కొర్రీలు పెట్టి 25% సోయాబీన్ తుకా కొనుగోలు చేయలేదు. దాంతో రైతులు దళారులకు, ప్రైవేటు వ్యాపారులకు తరలకు పంటను అమ్ముకున్నారు. పీకల్లోతూ కష్టాల్లో మునిగిపోయారు. ఫలితంగా యాసంగిలోనైనా పత్తి, సోయాకు బదులుగా మొక్కజొన్న సాగుచేసి కొంతలో కొంతైనా నష్టాన్ని పూడ్చుకొందామని మండలంలోని రైతులు భావించారు. అనుకున్నట్లుగానే గత ఏడాది యాసంగి కంటే ఈ ఏడు యాసంగిలో మొక్కజొన్నను దాదాపు రెట్టింపు సాగుచేశారు. నిరుదు 9 వేల పైచిలుకు ఎకరాల్లో మొక్కజొన్న సాగుచేశా.. ఈ ఏడు 13 వేల ఎకరాల్లో సాగు జరిగింది. జనవరి చివరి వారం నుండి మొక్క జొన్న కోతకు రానుంది. ఈ తరుణంలో రైతుల్లో ఆందోళన వ్యక్తమవుతోంది. మొక్కజొన్నకు ప్రభుత్వం మద్దతు ధర ప్రకటించకపోవడంతో గిట్టుబాటు అవుతుందా లేదా అని రైతులు ఆందోళన చెందుతున్నారు. భరోసా కల్పించాల్సిన ప్రభుత్వం పంటలు సాగుచేసిన రైతాంగాన్ని ఆగం పట్టిస్తోంది. సోయా పంటను కొంటామని చెప్పి రంగు మారిందని, తేమ ఉందని, జల్లెడ పేరిట సవాల్ క్ష అంక్షలు విధించి కేవలం 40, 50 శాతం మాత్రమే కొనుగోలు చేసి రైతులను నష్టాల్లోకి నెట్టారు. మొక్కజొన్న చేతికొచ్చిన తర్వాత అదే పరిస్థితి పునరావృతం అవుతుందేమోనన్న అనుమానాలు రైతుల్లో వ్యక్తమవు తున్నాయి. మొక్కజొన్నకు కేంద్ర ప్రభుత్వం ఎంఎస్పీ రూ. 2400 ప్రకటించినప్పటికీ.. పంట చేతికొచ్చేలోపు కొనుగోలు కేంద్రాలను తెరిచి సకాలంలో కొనుగోళ్లు చేపట్టాలని రైతులు కోరుతున్నారు. గత ఏడాది మార్కెట్ ప్రైవేటులో క్వింటా మక్కులకు రూ.18,00 నుంచి 2,100 చెల్లిందారు. ఈ సారి మద్దతు ధర కంటే ఎక్కువగా క్వింటా మక్కులకు కనీసం రూ.2600 లభిస్తే కొంతలో కొంతైనా నష్టాలను పూడ్చుకోవచ్చంటున్నారు రైతులు. ప్రభుత్వం నెలరోజుల ముందే మండలంలో కనీసం 4 కొనుగోలు కేంద్రాల ఏర్పాటుకు సన్నాహాలు చేయాలని మండల రైతాంగం కోరుకుంటోంది.

ఏవైనా ఉంటే గవర్నమెంట్ ను అదుక్కోండి.. నిలదీసిన ప్రజలతో మంత్రి వివేక్ దురుసు ప్రవర్తన



మంచీర్యాల జిల్లాలో మంత్రి వివేక్ వెంకటస్వామికి నిరసన సెగ తగిలింది. తమ ప్రాంత సమస్యలపై క్యాతనపల్లి మున్సిపాలిటీ ప్రజలు మంత్రిని నిలదీశారు. ముఖ్యంగా రహదారి పనులు కూడా చేపట్టకపోవడంపై ఆగ్రహం వ్యక్తం చేశారు. కాంగ్రెస్ ప్రభుత్వం వచ్చి రెండేళ్లయినా ఒక్క అభివృద్ధి పని కూడా కనిపించడం లేదని ప్రశ్నల వర్షం కురిపించారు. స్థానికుల ప్రశ్నలతో మంత్రి వివేక్ వెంకటస్వామి తీవ్ర అసహనానికి గురయ్యారు. సమస్యలపై నిలదీసిన ప్రజలతోనే మంత్రి వివేక్తో పాటు డీసీసీ అధ్యక్షుడు రఘునాథ రెడ్డి దురుసుగా ప్రవర్తించారు. రహదారి అవసరమైతే ప్రభుత్వాన్ని అదుక్కొంటంటూ నిర్లక్ష్యంగా సమాధానమిచ్చారు. తమ సమస్యల గురించి వినకుండా, దురుసుగా వ్యవహరించారంటూ మంత్రి వివేక్ తీరుపై స్థానికులు తీవ్ర అసంతృప్తి వ్యక్తం చేస్తున్నారు. దీనికి సంబంధించిన వీడియో ఇప్పుడు సోషల్ మీడియాలో వైరల్ గా మారింది.

బిజినెస్

విపణిలోకి బ్రటన్ మడ్డీఫాక్స్ సైకిళ్లు

ముంబయి: బ్రిటన్ నంస్ట్రు మడ్డీఫాక్స్ 18 మోడళ్ల సైకిళ్లను దేశీయ విపణి లోకి విడుదల చేస్తున్నట్లు సోమవారం ప్రకటించింది. రోమ్, కెలన్ బ్రెస్సికోల్ బ్రాండ్లను కలిగి ఉన్న అనంత వెంచర్స్ తో ఇందుకోసం ఒప్పందంపై సంతకం చేసినట్లు మడ్డీఫాక్స్ తెలిపింది. భారత్ లో తమ ప్రత్యేక డిస్ట్రిబ్యూటర్ గా అనంత వెంచర్స్ ఉంటుందని పేర్కొంది. ‘ఐరోపాలో ప్రాచుర్యం పొందిన తాము, భారతీయ వినియోగదార్ల అవసరాలకు తగ్గట్లు మారేందుకు సిద్ధంగా ఉన్నామని మడ్డీఫాక్స్ ఆసియా పసిఫిక్ ప్రాంత ఎండి సాపాల్ మెట్రోట్రా వెల్లడించారు. కంపెనీ ఉత్పత్తి శ్రేణిలో రోడ్లపై, పర్వత ప్రాంతాల్లో సైకింగ్ కు తోడ్పడేవి, హైట్రీడ్ బైక్లు ఉన్నాయి. మహిళలు-పిల్లల కోసం ప్రత్యేక బైక్లు ఉన్నాయని సంస్థ పేర్కొంది. ‘ధరలు బేరీజు వేసుకునే వినియోగదార్ల కోసం మా వద్ద రోమ్, కెలన్ బ్రాండ్లు ఉన్నాయి. అధిక-నాణ్యత, ప్రీమియం బ్రాండ్ ఉత్పత్తులు, గొప్ప రైడింగ్ అనుభూతి కోసం మడ్డీఫాక్స్ ఉత్పత్తులు లభిస్తాయని’ అనంత వెంచర్స్ మేనేజింగ్ పార్ట్నర్ ఆజిత్ గాంధీ వెల్లడించారు.



రిటెయిల్ ధరలు పెరుగుతున్నాయ్

దీప్తి: ఆహార వస్తువుల ధరలు పెరగడంతో, 2025 డిసెంబరులో రిటెయిల్ ద్రవ్యోల్బణం మూడు నెలల గరిష్ఠమైన 1.33 శాతానికి పెరిగింది. గతేడాది అక్టోబరులో రికార్డు కనిష్ఠమైన 0.25%, సమయంలో 0.71 శాతంగా రిటెయిల్ ద్రవ్యోల్బణం నమోదైన సంగతి విదితమే. 2024 డిసెంబరులో మాత్రం ఇది 5.22 శాతంగా ఉంది. జాతీయ గణాంకాల కార్యాలయం (ఎన్ఎస్ఓ) ఈ గణాంకాలను సోమవారం విడుదల చేసింది. వినియోగదారు ధరల సూచీ (సీఐఐ) ఆధారంగా లెక్కువేసే రిటెయిల్ ద్రవ్యోల్బణం ఆరేటబ్ లక్షిత్వ 4% కంటే దిగువనే నమోదు కావడం విశేషం. డిసెంబరులో ఆహార ద్రవ్యోల్బణం -2.71 శాతంగా నమోదైంది. వరుసగా ఏడో నెలా ఆహార ద్రవ్యోల్బణం ప్రతికూలంగానే కొనసాగింది. కూరగాయలు, గుడ్లు, మాంసం, చేపలు, సుగంధ ద్రవ్యాలు, వస్తుల ధరలు పెరగడంతో, అక్టోబరు-నవంబరుతో పోలిస్తే, డిసెంబరులో ఆహార ద్రవ్యోల్బణం అధికమైంది. ద్రవ్యోల్బణం పట్టిక ప్రాంతాల్లో 2.03 శాతంగా, గ్రామీణ ప్రాంతాల్లో 0.76 శాతంగా ఉంది. ద్రవ్యోల్బణం ఎక్కువగా ఉన్న రాష్ట్రాల్లో తేలక (9.49%), కర్ణాటక (2.99%), ఆంధ్రప్రదేశ్ (2.71%), తమిళనాడు (2.67%), జమ్మూ కశ్మీర్ (2.26%) ఉన్నాయి. అస్సాం, బిహార్, హర్యాణా, మధ్యప్రదేశ్, ఒడిశా, ఉత్తరప్రదేశ్లో ప్రతి ద్రవ్యోల్బణం నమోదైంది.

టాటా పంచ్ ఫేసిలిటీస్ విడుదల

ప్రముఖ కార్ల తయారీ సంస్థ టాటా మోటార్స్ పాసింజర్స్ వెహికల్స్.. టాటా పంచ్ ఫేసిలిటీస్ను దేశీయ మార్కెట్లోకి విడుదల చేసింది. దీని ధర రూ.5.59 లక్షల (ఎక్స్-షోరూమ్) నుంచి ప్రారంభమవుతుంది. నేటి నుంచి (జనవరి 13) బుకింగ్స్ ప్రారంభిస్తున్నట్లు కంపెనీ తెలిపింది. ఈ సెగ్మెంట్లో బ్యూండాయ్ ఎక్స్టర్, నిస్సాన్ మాగ్నైట్, రెనో కైగర్, మహింద్రా ఎక్స్యూవాచీ 3ఎక్స్ఓ వంటి కార్లతో ఇది పోటీ పడనుంది.టాటా పంచ్ ఫేసిలిటీ.. పంచ్.ఈవీని పోలి ఉంటుంది. కొత్త పంచ్లో ఎల్ఈడీ హెడ్ల్యాండ్స్ను రిడీజైన్ చేశారు. డిఆర్ఎల్స్ను కొత్తగా తీర్చిదిద్దారు. స్పోర్టియర్ బంపర్స్, సరికొత్త అల్ట్రా డిజైన్, కొత్త ఎల్ఈడీ టెయిల్ ల్యాంప్ క్లస్టర్ ఆకట్టుకుంటాయి. ఆటోమేటిక్ హెడ్ల్యాండ్స్, రెయిన్ సెన్సింగ్ వైవర్స్, రేరీ వాషర్ వైవర్స్ను ఇచ్చారు. కొత్తగా సైండిఫిక్, కారామెల్, బెంగాల్ రూజ్, కార్గ్ క్లౌడ్ వంటి కలర్ ఆప్షన్లతో పంచ్ లభిస్తుంది.ఇంటీరియర్ పరంగానూ పలు మార్పులు చేశారు.

ఇరాన్ తో వ్యాపారం చేస్తే 25శాతం టారిఫ్లు

రష్యా చమురు కొనుగోళ్ల కారణంగా ఇప్పటికే 50శాతం సుంకాలను ఎదుర్కొంటోన్న భారత్ కు తాజాగా మరో సవాల్ ఎదురైంది. ఇరాన్ తో వ్యాపారం చేసే దేశాలపై 25 శాతం టారిఫ్లు విధిస్తున్నట్లు అమెరికా అధ్యక్షుడు డొనాల్డ్ ట్రంప్ చేసిన ప్రకటనే ఇందుకారణం. ఎందుకంటే ఇరాన్ ప్రధాన వాణిజ్య భాగస్వామ్య దేశాల్లో భారత్ ఇరాన్-భారత్ వాణిజ్యం ఇలా..బ్రెజ్ నేల్ లోని భారత ఎంబసీ గణాంకాల ప్రకారం.. 2024-25 ఆర్థిక సంవత్సరంలో మన దేశం 1.24 బిలియన్ డాలర్ల విలువైన ఉత్పత్తులను ఇరాన్ కు ఎగుమతి చేసింది. ఇదే సమయంలో 0.44 బిలియన్ డాలర్ల విలువైన వస్తువులను టెహ్రాన్ నుంచి దిగుమతి చేసుకుంది. అంటే ఇరుదేశాల మధ్య ద్వైపాక్షిక వాణిజ్యం విలువ దాదాపు 1.68 బిలియన్ డాలర్లుగా ఉంది. అంటే భారత కరెన్సీలో దాదాపు రూ.15వేల కోట్లకు పైమాటే.భారత్ నుంచి ప్రధానంగా బియ్యం, తేయాకు, చక్కెర, ఫార్మా, ఆర్థానిక్ రసాయనాలు వంటివి ఇరాన్ కు ఎగుమతి అవుతున్నాయి. వీటిలో అత్యధికంగా సేంద్రియ రసాయనాల ఎగుమతుల విలువ 512.92 మిలియన్ డాలర్లుగా ఉంది. ఇక, టెహ్రాన్ నుంచి మనం పెట్రోలియం ఉత్పత్తులు, ఫ్లాస్టిక్, పండ్లు, నల్ల పంటి వాటిని దిగుమతి చేసుకుంటున్నాం. 2024-25 ఆర్థిక సంవత్సరంలో 311.60 బిలియన్ డాలర్ల విలువైన పిస్తా, ఇతర ఎండుఫలాలు, నల్ల ఇరాన్ నుంచి దిగుమతి అయ్యాయి. అయితే ట్రంప్ నిర్ణయం వాణిజ్యపరంగానే గాక, భారత వ్యూహాత్మక ప్రయోజనాల పైనా ప్రతికూల ప్రభావం చూపించే అవకాశం ఉంది. భారత ప్రాంతీయ అనుసంధాన ప్రణాళికలు, సరఫరా గొలుసుకు ఇరాన్ తో కలిసి చేపడుతోన్న చాబహార్ పోర్ట్ ప్రాజెక్ట్ అత్యంత కీలకం. గతంలో అమెరికా ఇరాన్ పై ఆంక్షలు విధించిన సమయంలో ఈ పోర్ట్ కు కొన్ని మినహాయింపులు కల్పించింది. ఇప్పుడు తాజా టారిఫ్ల ప్రకటనతో ఈ ప్రాజెక్ట్ భవిష్యత్పై అనిశ్చితి నెలకొంది. 75శాతం బాదుడు తప్పదా?రష్యా చమురు కొనుగోలు చేస్తోందన్న కారణంతో ఇప్పటికే భారత ఉత్పత్తులపై ట్రంప్ 50శాతం సుంకాలను వసూలు చేస్తోన్న సంగతి తెలిసిందే.



ఈ క్రమంలోనే రెండు దేశాలు బ్రేడ్ డీల్ చేసుకునేందుకు గత కొన్ని నెలలుగా చర్చలు జరుపుతున్నాయి. ఈ పరిణామాల వేళ తాజా టారిఫ్ల ప్రకటనతో భారత్-అమెరికా వాణిజ్యంపై మరోసారి సందిగ్ధత నెలకొంది. అంతేకాదు.. ఇరాన్ తో వాణిజ్య సంబంధాలు కొనసాగితే.. భారత ఉత్పత్తులపై అమెరికా సుంకాలు 75 శాతానికి పెరుగుతాయి. అది మన దేశంలోని పలు రంగాలపై తీవ్ర ప్రభావం చూపించే అవకాశం ఉంది. అయితే, ట్రంప్ తాజాగా ప్రకటించిన టారిఫ్లు ఎంతవరకు అమల్లో ఉంటాయనే దానిపైనా స్పష్టత లేదు. ఎందుకంటే.. ప్రపంచ దేశాలపై అమెరికా అధ్యక్షుడు విధిస్తున్న టారిఫ్లకు చట్టబద్ధత ఉందా? లేదా అన్నదానిపై అగ్రరాజ్యంలోని సుప్రీంకోర్టు బుధవారం

(అమెరికా కాలమానం ప్రకారం) కీలక తీర్పు వెలువరించనుంది. సుప్రీంకోర్టు తీర్పు నేపథ్యంలో ట్రంప్ స్పందిస్తూ కీలక వ్యాఖ్యలు చేశారు. “టారిఫ్లకు వ్యతిరేకంగా సుప్రీంకోర్టు తీర్పు వెలువరిస్తే అమెరికా వందల కొద్దీ బిలియన్ డాలర్లను తిరిగి చెల్లించాల్సి ఉంటుంది. అలాగే మన దేశంలోకి పెట్టబడులు కూడా తగ్గుతాయి. ఇతర దేశాలు మన దగ్గరకు వచ్చే ఫ్యాక్టరీలు, ఫ్లాంట్లను నిర్మించరు. ఈ టారిఫ్లతో ఇప్పుడు అమెరికా వెలిగిపోతోంది. ఇదిలాగే కొనసాగాలి. జాతీయ భద్రతకు సంబంధించిన ఈ విషయంలో సుప్రీం తీర్పు వ్యతిరేకంగా వస్తే మాత్రం అది అమెరికాకు తీవ్ర ఇబ్బందే” అని ట్రంప్ సోషల్ మీడియాలో రాసుకోచ్చారు.

డి-మార్ట్ లో సరుకుల రేట్స్

ఎందుకు అంత తక్కువగా ఉంటాయి?

డి మార్ట్ ప్రస్తుతం భారతదేశంలో మధ్యతరగతి కుటుంబాలకు అత్యంత విశ్వసనీయమైన సూపర్ మార్కెట్ లో ఒకటి. చిన్న మార్కెట్ నుండి బిస్కెట్లు, చాక్లెట్లు, ఇలా ఇంట్లోకి ఏ నిత్యావసర వస్తువుల కావాలన్నా డిమార్ట్ వెళ్లాల్సిందే.ఎందుకంటే అక్కడ ప్రతిదానిపై మన డిస్కౌంట్ లభిస్తుంది.. ఇతర మార్కెట్ లో పోల్చుకుంటే అక్కడ తక్కువ ధరకు సరుకులు దొరుకుతాయి. ఉదాహరణకు, డి మార్ట్ రూ.149 విలువైన పాల ఉత్పత్తులను ఆఫర్ కింద రూ.99లకే పొందచ్చు. అలానే రూ. 99 ఉన్న మార్కెట్ ని రూ.73కి విక్రయిస్తుంది. అందుకే చాలా మంది డిమార్ట్ వెళ్లి ఫాపింగ్ చేస్తారు. ఈ ఆఫర్ల కారణంగా డిమార్ట్ ఇతర మార్కెట్లను వెనక్కి నాకి టాప్ లో ఉంటుంది.తక్కువ లాభంతో ఎక్కువ అమ్మకాలుఅయితే ఇక్కడ చాలా మందికి వచ్చే డౌట్ ఏమిటంటే..తక్కువ ధరకే సరుకులు ఇవ్వడం ద్వారా డిమార్ట్ కు నష్టాలు రావా అని.. చాలా మందికి తెలియ న విషయం ఏమిటంటే.. డి మార్ట్ అనే కంపెనీ ఎక్కువ లాభం పొందడం కంటే తక్కువ లాభంతో ఎక్కువ అమ్మకాలు చేయడంపై దృష్టి పెడుతుంది. డి మార్ట్ లో రోజువారీ నిత్యావసర వస్తువులు ఎక్కువగా అమ్ముడవుతాయి. దీంతో స్టాక్ ను త్వరగా అమ్మివేసి, దాని పెట్టుబడిపై త్వరగా రాబడిని పొందుతుంది. ఇక్కడ మీరు తెలుసుకోవాల్సిన మరో ముఖ్య మైన విషయం ఏమిటంటే, డిమార్ట్ కంపెనీ సరఫరాదారులతో వ్యవహరించే విధానం. సాధారణంగా ఇతర రిటైల్ కంపెనీలు విశ్రేత బిల్లులను క్లియర్ చేయడానికి టైం



డిమార్ట్ ఎక్కువగా సొంతం స్థలంలోనే సూపర్ మార్కెట్లను ఏర్పాటు చేసుకుంటుంది. ఎక్కడైనా రెంట్ తీసుకోవాల్సి వాటిని దీర్ఘకాలిక లీజులకు తీసుకుంటుంది. అందుకే ఖాళీ పెట్రోలను అద్దెకు ఇస్తుంది.తద్వారా, అద్దె ఖర్చు తగ్గుతుంది. డి మార్ట్ ఖరీదైన ఇంటీరియర్స్, భారీ ఎయిర్ కండిషనింగ్, మ్యూజిక్ సిస్టమ్స్ మొదలైన వాటిపై పెద్దగా ఖర్చు చేయదు దాని వల్ల అదా చేసిన డబ్బును డిస్కౌంట్ల రూపంలో కస్టమర్లకు అందిస్తుంది.డి-మార్ట్ ఓనర్ విజన్, అనుభవండిమార్ట్ ఇంత సక్సెస్ కావడానికి మెయిన్ రీజన్.. ఈ కంపెనీ యజమాని అయిన రాధాకిషన్ దమానికి ఉన్న అనుభవం. స్టాక్ మార్కెట్లో తాను సంపాదించిన అనుభవాన్ని రిటైల్ రంగంలో ఉపయోగించుకుని అతను డిమార్ట్ ను ఈ స్థాయికి తీసుకొచ్చారు. కేవలం ఒక్క స్టోర్ తో ప్రారంభమైన అతని ప్రయాణం ఇప్పుడు దేశవ్యాప్తంగా వందలాది స్టోర్లకు చేరుకుంది. మొత్తంగా చూసుకుంటే తక్కువ ఖర్చులు, త్వరితగత చెల్లింపులు, నిత్యావసరాలపై దృష్టి పెట్టడంతో డి-మార్ట్ ప్రజలకు తక్కువ ధరలతో సరుకులను అందించగలుగుతుంది.

ప్రపంచకప్ కోసం నెదర్లాండ్స్ స్వాగ్డ్.. బ్యాటింగ్ భారం మోసేది వీళ్లే!

భారత్, శ్రీలంక సంయుక్తంగా ఆతిథ్యమిస్తున్న పొట్టి ప్రపంచకప్ కోసం నెదర్లాండ్స్ క్రికెట్ స్వాగ్డ్ను వెల్లడించింది. గత సీజన్ లో జట్టును నడిపించిన స్కోట్ ఎడ్వర్డ్స్ కెప్టెన్ గా 15 మందితో కూడిన బృందాన్ని ఎంపిక చేసింది. అనుభవజ్ఞులు, కుర్రాళ్లతో కలగలిసిన పటిష్ఠమైన స్వాగ్డ్ను మోగి బోర్లికి ఎంపిక చేశామని సెలెక్షర్లు తెలిపారు. వాండర్ మెర్సె,బస్ దె లీడే, మైఖేల్ లివిట్, జాన్ లయన్ కాచెట్, 34 ఏళ్ల ఆల్ రౌండర్ కాలిన్ ఆకెర్స్ బ్యాటింగ్ భారాన్ని మోస్తారని హెడ్ కోచ్ రియాన్ కుక్ పేర్కొన్నారు. స్వాగ్డ్ ప్రకటన సందర్భంగా హెడ్ కోచ్ రియాన్ కుక్ మాట్లాడుతూ.. గతంలో వరల్డ్ కపెలు ఆడిన అనుభవం మాకుంది. అంతేకాకుండా భారత్, శ్రీలంకలో ఈమధ్య ఆడం. వరల్డ్ కప్ గ్రూప్ లోని అన్ని జట్లతో ఇటీవల ఆడడం కూడా కలిసి వస్తుందని నమ్ముతున్నామని అన్నారు. ‘గత కొన్ని నెలలుగా మోగి బోర్లికోసం మా జట్టు సన్నాహకాలు అద్భుతంగా సాగుతున్నాయి. ఆటగాళ్లు, కోచ్ లింగ్ సిబ్బంది జట్టును గెలిపించేందుకు తీవ్రంగా శ్రమిస్తున్నారు. మా స్వాగ్డ్ లో అనుభవంతో పాటు ప్రతిభావంతులైన కుర్రాళ్లకు చోటిచ్చాం. గ్రూప్ దశలో మెరుగైన ప్రదర్శనతో ముందుజ్జ వేస్తామనే నమ్మకముంది’ అని కుక్ వెల్లడించాడు.

నెదర్లాండ్స్ స్వాగ్డ్ : స్కోట్ ఎడ్వర్డ్స్(కెప్టెన్), కాలిన్ ఆకెర్స్, సోహా క్రాఫెన్, బస్ డి లీడే, ఫ్రెడి క్లాసెన్, కైల్ క్రెయిన్, మేఖెల్



లెవిట్, జాన్ లయన్ కాచెట్, మ్యూక్స్ డోట్స్, రోగన్ వాన్ బీక్, టిమ్ వాన్ డెర్ గుట్సెన్, రోలాఫ్ వాన్డెన్ మెర్సె, పాల్ వాన్ ముకెర్స్, సాఖిట్ జుల్కర్.

యూరోపియన్ క్యాలిఫర్నయర్లో ఆడడాట్టిన నెదర్లాండ్స్ టీ20 ప్రపంచకప్ పోటీలకు అర్హత సాధింది. ఇదే క్యాలిఫర్నయర్లో

సంచలన ఆటతో ఇటలీ తొలిసారి మోగి బోర్లి బెర్లు సాధించింది. గ్రూప్ ఏలో ఉన్న డచ్ జట్టు లీగ్ దశలో భారత్, నమీబియా, యూఎస్ఎ, పాకిస్థాన్ తలపడనుంది. ఫిబ్రవరి 7న కాలంబోలో పాకిస్థాన్ తో తొలి మ్యాచ్ ఆడనుంది ఎడ్వర్డ్స్ బృందం

ఆస్ట్రేలియాకు బిగ్ షాక్..

హఠాత్తుగా వీడ్కోలు పలికిన కెప్టెన్..!

ఆస్ట్రేలియా మహిళా జట్టు కెప్టెన్ అలీసా హీలీ క్రికెట్ కు వీడ్కోలు పలికింది. పదహారేళ్ల సుదీర్ఘ కెరీర్ కు ముగింపు వలకుతున్నట్లు ఆసీన్ సాంధి ప్రకటించింది. స్వదేశంలో త్వరలో భారత జట్టులో సిరీస్ తర్వాత అన్ని ఫార్మాట్ల నుంచి వైదొలుగుతానని మంగళవారం అలీసా వెల్లడించింది. పొట్టి ప్రపంచకప్ కోసం ఆస్ట్రేలియా సన్నద్ధమవుతున్నందున తాను టీమిండియాతో జరుగుతోదే టీ20 సిరీస్ లో మాత్రం ఆడబోనని ఆమె స్పష్టం చేసింది. ఆసీన్ దిగ్గజ వికెట్ కీపర్ ఇయాన్ హీలీ మేనకోడలైన అలీసా హీలీ 19 ఏళ్లకే అంతర్జాతీయ క్రికెట్ లో ఆరంగేట్రం చేసింది. 2010లో న్యూజిలాండ్ తో సిరీస్ లో తను తొలి మ్యాచ్ ఆడింది. వికెట్ కీపర్గా, విద్యుదీకర ఓపెనర్ గా జట్టులో సుస్థిర స్థానం సంపాదించుకున్న హీలీ మూడేళ్ల క్రితం కెప్టెన్సీ చేపట్టింది. మేగ్



లానింగ్ వీడ్కోలు పలికిన తర్వాత బాధ్యతలు చేపట్టిన తన.. యూహా సిరీస్ లో 16-0తో ఇంగ్లండ్ పై అద్భుతమైన విజయాల రికార్డు నెలకొల్పింది. హీలీ సారథ్యంలో ఆస్ట్రేలియా టీ20 ప్రపంచకప్ లో, నిరుదు భారత్ లో ముగిసిన వన్డే వరల్డ్ కప్ లో సెమీస్ చేరింది. ఈ 16 ఏళ్లలో తనకంటూ ప్రత్యేక గుర్తింపు తెచ్చుకుంది. ఇప్పటివరకూ ఈ వెటరన్ బ్యాటర్ 162 టీ20లు, 126 వన్డేలు, 11 టెస్టులు ఆడింది. వికెట్ల వెనకాల

చురుకుగా కదులుతూ టీ20ల్లో 126 మందిని ఔట్ చేసింది.

సోపర్స్

భారత్ లో ఆడకూడదనే మీ నిర్ణయాన్ని మార్చుకోండి..

బీసీబీసీ అభ్యర్థించిన ఐసీసీ..!



భారత్ లో త్వరలో మొదలయ్యే పొట్టి ప్రపంచకప్ లో బంగ్లాదేశ్ ఆడడంపై ఉత్సాహం కొనసాగుతూనే ఉంది. ఐసీసీ నుంచి తమకు ఎలాంటి సమాచారం లేదని బీసీబీసీ స్పష్టం చేయడంతో వేదిక మార్పు తప్పదేమో? అనిపించింది. కానీ, ఇండియాలోనే ప్రపంచకప్ ఆడేలా బంగ్లాదేశ్ బోర్డును ఒప్పించేందుకు ఐసీసీ పాపులు కదుపుతోంది. ఈ మేరకు భారత్ లో వరల్డ్ కప్ ఆడబోమనే నిర్ణయాన్ని సుమ్మికొనుకోవాలని ఐసీసీ తమను కోరందని మంగళవారం బీసీబీ వెల్లడించింది. టీ20 ప్రపంచకప్ కోసం ఇండియాకు తమ జట్టును పంపబోమని బంగ్లాదేశ్ బోర్డు తెల్పు సేవధ్యంలో ఐసీసీ రంగంలోకి దిగింది. ఎలాగైనా బీసీబీ తమ నిర్ణయాన్ని మార్చుకునేలా చేసేందుకు ప్రయత్నిస్తోంది. మంగళ వారం బీసీబీ అధికారులతో వీడియో కాన్ఫరెన్స్ నిర్వహించింది ఐసీసీ. ‘ఈ సందర్భంగా ఇదివరకు చెప్పినట్లుగానే భద్రతా కారణాల రీత్యా భారత్ కు తమ జట్టును పంపబోమని బంగ్లాదేశ్ బోర్డు చెప్పింది. భారత్ లో కాకుండా ఇతర దేశాల్లో తమ జట్టు మ్యాచ్లు నిర్వహించాలని ఐసీసీ కోరింది. అయితే.. ఐసీసీ మాత్రం అందుకు సిద్ధంగా లేదనిపిస్తోంది. ఎందుకంటే ఇప్పటికే షెడ్యూల్ ప్రకటించినందున నిర్ణయాన్ని మార్చుకోవాలని కోరింది. అయితే.. మా బోర్డు సభ్యులం మాత్రం అందుకు అంగీకరించలేదు. అయితే.. పరిష్కారం లభించేంతవరకూ చర్చలు జరపాలని ఐసీసీ, బీసీబీ అనుకుంటున్నాయి. బంగ్లా క్రికెట్ బోర్డు భద్రతకు బీసీబీ కట్టుబడి ఉంది. ఈ విషయమై అధికారులు, సిబ్బంది ఐసీసీతో సంప్రదించులు జరుపుతున్నారు’ అని బీసీబీ తెలిపింది.

మా పరిధిలో లేనిది

‘ప్రపంచకప్ మ్యాచ్ ల కోసం మా జట్టును ఇండియా పంపించమ’ని ఐసీసీకి బంగ్లా బోర్డు లేఖ రాయడంతో మొదలైన సందిగ్ధత ఇంకా కొనసాగుతోంది. ఐసీసీ జోక్యం చేసుకుంటుందా? లేదంటే శ్రీలంకలో బంగ్లా జట్టు మ్యాచ్లు ఆడివీస్తారా? అనేది తెలియడం లేదు.ఈ నేపథ్యంలో బీసీబీసీ సెక్రటరీ దేవజిత్ సైకియా కీలక వ్యాఖ్యలు చేశాడు. తమకు ఐసీసీ నుంచి ఎలాంటి సమాచారం అందలేదని అన్నాడు. ‘టీ20 ప్రపంచకప్ లో బంగ్లాదేశ్ జట్టు మ్యాచ్ ల వేదికల మార్పు గురించి ఐసీసీ నుంచి మాకు ఇప్పటివరకూ ఎలాంటి సమాచారం అందలేదు.



100 ఎకరాల పొలం కావాలి..

నటులు మాత్రం వద్దు
మీనాక్షి చౌదరి కండిషన్స్ వైరల్

టాలీవుడ్ లో “లక్ష్మీ హీరోయిన్”గా పేరు తెచ్చుకున్న అందాల భామ మీనాక్షి చౌదరి ప్రస్తుతం వరుస సినిమాలతో ఫుల్ జోష్ లో కొనసాగుతోంది. గత ఏడాది సంక్రాంతికి విడుదలైన ‘వస్తున్నాం’ సినిమాతో భారీ విజయాన్ని తన ఖాతాలో వేసుకున్న ఆమె, ఇప్పుడు మరోసారి పండగ సీజన్ ను టార్గెట్ చేస్తోంది. యంగ్ హీరో నవీన్ పోలిశెట్టితో కలిసి నటించిన తాజా చిత్రం ‘అనగనగా ఒక రాజు’ తో ఈసారి కూడా ప్రేక్షకులను అలరించేందుకు సిద్ధమవుతోంది. ఇప్పటికే ఈ సినిమా నుంచి విడుదలైన టీజర్, ట్రైలర్, పాటలు మంచి స్పందన తెచ్చుకోగా, ప్రమోషన్స్ లో మీనాక్షి చౌదరి ప్రత్యేక ఆకర్షణగా నిలుస్తోంది. ముఖ్యంగా ప్రి రిలీజ్ ఈవెంట్స్, ఇంటర్వ్యూల్స్ ఆమె మాట్లాడిన సరదా వ్యాఖ్యలు సోషల్ మీడియాలో వైరల్ అవుతున్నాయి. ఇటీవల ఓ ప్రమోషన్ లో ఈవెంట్ లో తనకు కాలోయ్ భర్త గురించి మాట్లాడిన మీనాక్షి చౌదరి, కొన్ని ఆసక్తికరమైన ‘కండిషన్స్’ పెట్టి అందరినీ నవ్వులు పూయించింది. తన భర్త డాక్టర్, నటుడు లేదా మిస్టర్ ఇండియా మాత్రం అనలు కాకూడదని స్పష్టం చేసింది. తాను ఇప్పటికీ సినిమా రంగంలో ఉన్నానని, ఇంట్లో మరోసారి అదే ప్రాఫెషన్ అవసరం లేదని చమత్కారంగా వ్యాఖ్యానించింది. అంతేకాదు, తన జీవిత భాగస్వామికి 100 ఎకరాల పొలం ఉండాలి అంటూ చెప్పిన మాటలు ఈవెంట్ లో ప్రత్యేక ఆకర్షణగా నిలిచాయి. వ్యవసాయం, పల్లెటూరి వాతావరణం అంటే తనకు చాలా ఇష్టమని తెలిపింది. ఇక ఇంటి పనుల విషయంలో కూడా మీనాక్షి తన స్టైల్ లో కండిషన్స్ పెట్టింది. పంట చేయడం, బట్టలు ఉతకడం, ఐరన్ చేయడం వంటి పనులు రావాలని చెప్పి నవ్వులు పూయించింది. అబ్బాయికి గతంలో డ్రేకప్స్ ఉన్నా తనకు ఎలాంటి అభ్యంతరం లేదని, అయితే పొడవుగా ఉండాలని మాత్రం కచ్చితంగా చెప్పింది. రోజుకు రెండు మూడు సార్లు లవ్ ప్రపోజ్ చేస్తూ, గిఫ్ట్స్ ఇస్తే వస్త్రే తన “రాజు” అంటూ సరదాగా పేర్కొంది. ఇటీవల కొంతకాలంగా మీనాక్షి చౌదరికి టాలీవుడ్ హీరోలతో ప్రేమాయణం ఉందంటూ పలు రూమర్స్ వినిపించాయి. అయితే వాటన్నింటినీ ఆమె ఖండిస్తూ, పూర్తిగా అబద్ధమని కొట్టి పారేసింది. ప్రస్తుతం తన పూర్తి ఫోకస్ సినిమాలపైనే ఉందని స్పష్టం చేసింది. ‘అనగనగా ఒక రాజు’ సినిమాతో పాటు మీనాక్షి చౌదరి ఇతర భాషల్లోనూ బిజీగా ఉంది. కోలీవుడ్ స్టార్ హీరో విక్రమ్ నటిస్తున్న 63వ సినిమాలో హీరోయిన్ గా నటిస్తోంది. అలాగే తమిళంలో ‘వృషకర్మ’ అనే చిత్రంలోనూ కీలక పాత్ర పోషిస్తోంది.

‘మన శంకరవరప్రసాద్ గారు’ ఫస్ట్ డే కలెక్షన్స్ ప్రకటన

చిరంజీవి- అనిల్ రావిపూడి దర్శకత్వంలో తెరకెక్కిన ‘మన శంకరవరప్రసాద్ గారు’ సినిమా ఫస్ట్ డే కలెక్షన్స్ ప్రకటించారు. సంక్రాంతి కానుకగా జనవరి 12న విడుదలైన ఈ మూవీ పాజిటివ్ టాక్ తెచ్చుకుంది. ఇందులో చిరంజీవితో పాటు వెంకటేశ్, నయనతార, కేథరిన్ థ్రెసా, సచిన్ ఖేడ్కర్ తదితరులు నటించారు. ఈ మూవీని సాహు గారపాటి, సుస్మిత కొడిదెల నిర్మించారు. భోళా శంకర్ వంటి డిజాస్టర్ తర్వాత చిరుకు భారీ హిట్ పడిందని ఫ్యాన్స్ ఫుల్ జోష్ లో ఉన్నారు. ‘మన శంకరవరప్రసాద్ గారు’ ప్రీమియర్స్ తో కలిపి ఫస్ట్ డే భారీ కలెక్షన్స్ రాబట్టింది. ఈ మూవీ ప్రపంచవ్యాప్తంగా రూ. 84కోట్లు రాబట్టినట్లు చిత్ర నిర్మాణ సంస్థ పైన్ స్క్రీన్స్ ప్రకటించింది. మెగాస్టార్ చిరంజీవి కెరీర్ లోనే రెండో అతిపెద్ద ఓపెనింగ్ చిత్రంగా ‘మన శంకరవరప్రసాద్ గారు’ నిలబడింది. ‘సైరా నరసింహ రెడ్డి’ చిత్రానికి మొదటిరోజు రూ. 85 కోట్లు వచ్చిన విషయం తెలిసిందే. ఖైదీ నంబర్ 150’కి (రూ. 51 కోట్లు), వాల్తేరు వీరయ్య (రూ. 49.10 కోట్లు), గాడ్ ఫాదర్ (రూ. 32.70 కోట్లు), ఆచార్య (రూ. 52 కోట్లు), భోళా శంకర్ (రూ. 28 కోట్లు) వచ్చాయి.

నాలుగు రోజుల్లో రూ.200 కోట్లు.. ‘ది రాజాసాబ్’ రికార్డు కలెక్షన్స్!

రెబల్ స్టార్ ప్రభాస్ నటించిన ‘ది రాజాసాబ్’ మూవీకి మిక్స్డ్ టాక్ వచ్చినా.. బాక్సాఫీస్ వద్ద మాత్ర భారీ కలెక్షన్స్ తో దూసుకెళ్తోంది. తొలి రోజే రూ. 112 కోట్లు వసూలు చేసిన ‘రాజాసాబ్’.. నాలుగు రోజుల్లో ప్రపంచ వ్యాప్తంగా 201 కోట్ల రూపాయలకు పైగా వసూళ్లను సాధించింది. ఈ మేరకు మేకర్స్ అధికారికంగా ఓ పోస్టర్ ని విడుదల చేశారు. సినిమాకు మిశ్రమ స్పందన వచ్చినప్పటికీ ఈ రెంజీలో కలెక్షన్స్ రాబట్టడం చూసి ట్రేడ్ వర్గాలు షాకవుతున్నాయి. అయితే ప్రభాస్ స్థాయికి ఈ కలెక్షన్స్ తక్కువే కానీ.. పోటీలో చిరంజీవి లాంటి సినిమాలు ఉన్నప్పటికీ ఈ స్థాయిలో రావట్టడం గొప్ప విషయం. మారుతి దర్శకత్వం వహించిన ఈ చిత్రాన్ని పిపుల్ మీడియా ఫ్యాక్టర్ బ్యానర్ పై టీజీ విశ్వప్రసాద్ నిర్మించారు. కృతి ప్రసాద్. మాళవిక మోహనన్, నిధి అగర్వాల్, రిద్ధి కుమార్ హీరోయిన్లుగా నటించారు. సంక్రాంతి కానుకగా ఈ నెల 9న ఈ చిత్రం ప్రేక్షకుల ముందుకు వచ్చింది. హాటీడేస్ సీజన్ లో ఫస్ట్ వీక్ “రాజా సాబ్” హ్యాజ్ నెంబర్స్ క్రియేట్ చేస్తుందనే అంచనాలు ఏర్పడుతున్నాయి.



భాషతో సంబంధం లేదు.. నచ్చితే ఓకే చెప్తా కల్యాణి ప్రియదర్శన్

ఇటీవల ‘లోకా: ఛాప్టర్ 1 - చంద్ర’ చిత్రంతో అదిరిపోయే విజయాన్ని అందుకున్న నటి ‘కల్యాణి ప్రియదర్శన్’. అందులో సూపర్ హీరో పాత్రలో నటించి మలయాళంతో పాటు, తమిళం తెలుగు, ప్రేక్షకులను అలరించారు. అంతేకాకుండా మాతృభాషతో పాటు తెలుగు, తమిళం భాషల్లో కథానాయికిగా నటిస్తూ బిజీగా ఉన్న ఈ బ్యూటీ తాజాగా టాలీవుడ్ లోకి ఎంట్రి ఇవ్వడానికి రెడీ అవుతున్నారనే ప్రచారం జరుగుతోంది. ఈ సందర్భంగా ఇటీవల ఈ అమ్మడు ఒక థేటిలో పేర్కొంటూ లోకా చిత్రం తరువాత తనకు పలు భాషల్లో పలు అవకాశాలు వస్తున్నాయని చెప్పారు. అయితే మంచి పాత్ర అని అనిపిస్తే నటించడానికి సిద్ధమని పేర్కొన్నారు. మరాఠీ, హిందీ, తెలుగు, తమిళం, మలయాళ భాషలను తాను ఎప్పుడు వేర్వేరుగా చూడసన్నారు. కథ చెప్పడం అన్నది ప్రపంచ భావోద్వేగం అన్నారు. ఒక మంచి కథలో నటించే అవకాశం వస్తే పూర్తి సమయాన్ని కేటాయించి, మనసుపెట్టి నటించడానికి తాను ఎప్పుడు సిద్ధమే అన్నారు. కాగా ఈమె రవి మోహన్ సరసన నటించిన జీనీ చిత్రం నిర్మాణ కార్యక్రమం పూర్తిచేసుకుని త్వరలో తెరపైకి రావడానికి సిద్ధమవుతోంది. కాగా ప్రస్తుతం కార్తీ కి జంటగా మార్షల్ చిత్రంలో నటిస్తున్నారు. మరిన్ని చిత్రాలు తన కోసం ఎదురుచూస్తున్నట్లు తనుస్వయంగా చెప్పారు. అదేవిధంగా తనకు సూపర్ హీరో ఇమేజ్ తెచ్చిపెట్టిన లోకా చిత్రానికి పార్ట్ 2 కూడా ఉంది. ఇందులో కూడా ఆమె నాయకగా నటించే అవకాశాలు మెండుగా ఉన్నాయి. దీనికి సంబంధించిన అధికారిక ప్రకటన త్వరలో వెలువడే అవకాశం ఉంది.



బాలీవుడ్ లో హద్దులు దాటుతున్న పీఆర్ వ్యూహాలు

బాలీవుడ్ నటి తాప్సీ పన్ను ఇటీవల హిందీ చిత్ర పరిశ్రమలో పెరుగుతున్న పబ్లిసిటీ సంస్కృతిపై తన అభిప్రాయాన్ని బహిరంగంగా వ్యక్తం చేశారు. గత రెండేళ్లలో బాలీవుడ్ లో పీఆర్ వ్యూహాలు పూర్తిగా మారిపోయాయని, ఇప్పుడు ప్రమోషన్ అనేది కేవలం తమ సినిమా గురించి మాట్లాడటానికే పరిమితం కాకుండా, ఇతరులను తక్కువగా చూపించే స్థాయికి వెళ్లిందని ఆమె ఆవేదన వ్యక్తం చేశారు. ఇప్పుడున్న పరిస్థితుల్లో కొన్ని పీఆర్ టీమ్స్ తమ సినిమాలకు హైప్ క్రియేట్ చేయడానికి ఇతర నటులు, సినిమాలపై నెగటివ్ కథనాలు ఫ్లాంట్ చేస్తున్నాయి. ఇది ఒక రకమైన పోటీ కాదు, పూర్తిగా తప్పుదారి పట్టిన విధానం” అని వ్యాఖ్యానించారు. సినిమా కంటెంట్, నటన, కథ బలం గురించి మాట్లాడాల్సిన చోట, వ్యక్తిగత విమర్శలు లేదా ఇతరులపై నిందలు వేయడం ట్రెండీగా మారిందని ఆమె అభిప్రాయపడ్డారు. ఇలాంటి పీఆర్ గేమ్స్ లో తాను ఎప్పుడూ భాగం కాలేదని తాప్సీ స్పష్టం చేశారు. నేను అలాంటి వ్యూహాలకు దూరంగా ఉండటం పట్ల చాలా రిలీఫ్ గా ఫీలవుతున్నాను. నా పని నా సినిమాల ద్వారా మాట్లాడాలని నమ్ముతాను. ఇతరులను కిందకు లాగి పైకి రావడం నాకు ఇష్టం లేదు అని ఆమె తెలిపారు. ఈ మాటలు ఇండస్ట్రీలో ఆరోగ్యకరమైన పోటీ అవసరాన్ని గుర్తు చేస్తున్నాయని సినీ విశ్లేషకులు అంటున్నారు. తాప్సీ వ్యాఖ్యలు బాలీవుడ్ వర్గాల్లో హాట్ టాపిక్ గా మారాయి. ప్రస్తుతం స్టార్ ఇమేజ్, సోషల్ మీడియా ట్రెండ్స్, వైరల్ కథనాలే సినిమాల భవిష్యత్తుని నిర్ణయిస్తున్న సమయంలో, ఆమె చేసిన ఈ వ్యాఖ్యలు పీఆర్ వ్యవస్థపై పెద్ద చర్రకు దారి తీస్తున్నాయి.

